
ABAHEBERE,

ICIPANDWA CA MUTANDA ²



... ukusoma Icebo Cakwe icawama.

Nacingila, pakashita akapitapo, kabili naxisenda ama Baibele yabili. Kabili nacikwata ukulanshanya ukunono na namayo kunuma uku, kabili nacimweba nga kuti nashimikila ukufuma muli yonse yabili, kuti nakwata isambililo ilisuma sana. Lelo iyi ni Greek lexicon, e ico cintu fye cimo ico ndefwaya ukubelenga muli iyi, muno bushiku. Cena caba i—cena caba i...Cena caba ubwilulo ubwa Cebo pa Cebo, ukufuma mu ci Greek ca ntendekelo, ukuletwa mu Cingeleshi. Kabili caba ubwafwilisho ubwingi kuli ine mu nshita ya bumi. Kabili ndefwaya ukubelenga icintu cimo muli lyena, pantu nomba tulesoma muli li buku lya baHebere, kabili ifwe ino ine nshita tuleisa ku bupilibulo ubwashika butuntulu.

²¹⁹ Kabili naceba Munyina Neville, ama miniti ayanono ayapitapo, “Ifwe tuleisa kuciputulwa uko abantu bafwena mu mitwe yabo no kusoma, ‘nshacetekela cilya.’” Mwamona? Ulya e musango tuleisamo. Palya epo tumfwa bwino.

²²⁰ Kapyunga umo atile kuli ine, atile, “Cisuma, ndemona kuli no kuba ukufwena mu mutwe ukwingi.”

²²¹ Natile, “Cilya eco tulefwaya ukucita.” Mwamona?

²²² Baibele fye yeka kuti yakwata ubupilibulo fye bumo. Yena tekuti ikwate ama bupilibulo yabili. Kabili nge ciputulwa cimo ica Baibele casosa icintu cimo, kabili iciputulwa cimbi ica Baibele casosa icintu cimbi, lyena icintu cimo nacilubana. Mwamona? Cena cilingile ukusose cintu, ukupita fye monse. Lelo, ibukisheni, mukusoma Baibele, “Cena califiswa ku menso ya ba mano na bamucetekanya, no kusokolwela kutunya,” pantu cena caba ica mwi Buku lya bumupashi.

²²³ Kabili Lyena talyaba li buku lya ku masamba. Lyena li Buku lya ku kabanga. Kabili kwaba fye icintu cimo icingelula Lyena, kabili cilya caba Mupashi wa Mushilo. Ninjishiba cila umo uwa muli ifwe tulefwaya ukusosa, ukutila, “Mupashi wa Mushilo aletweba ifyo ifwe twacetekela muli Lyena.” Cisuma, nomba, nge Lembo ilili lyonse lyatantikwa fye filya fine cimo cine, lyena cilya e Mupashi wa Mushilo. Nga yena tayalelingana, kabili talikwete nangu cimo *apa*, kabili tapali nangu cimo *kuno* lubali, lyena kuliko icintu cimo icalubana no kusumina kwesu. Kabili, owe, Lyena li Buku lyawamisha.

224 Nomba, ndefwaya imwe ukucita ici ilyo tulesoma. Nomba, tulingile ukuya ulucelo celo sana ku Wyoming, Shikulu ngasuminisha. Tupepeleniko.

Kabili uyu mulungu uleisa, Munyinga Graham Snelling, apa...Ena epo ali. Nacimumfwa, ama miniti fye ayanono ayapitapo, ukukwata ukubilisha kwakwe. Kabili ulu lukuta luli mukwampana ukutuntulu no kupuputulwa kwakwe. Kabili ifwe tulepepa kuli Lesa, ukumupela Wene ukwapulamo, ukwine kwine, ukupuputulwa ukukalamba. Munyina Graham akwete ukupuputulwa ukwa kwa Munyina...kuno lubali ku Charlestown, Munyina Junior Cash, kabili kulya kwaliko abapilibulwa umwanda, ndecetekela. [Umo muntu atila, “Amakumi cinekonse konse na fine.”—Ka.] abapilibulwa amakumi cinekonse konse na fine. E ico, kuli cilya, tulepela Lesa amalumbo. Kabili ifwe tulesubila ukutila ili no kukwata imyanda isano na makumi cinekonse konse na fine kuno lubali, muli cino cifulo muno.

225 Munyina Graham acinkumanya ilelo, kabili acitila, “Nomba, Munyina Bill, ndi uwashininkisha ukutila iwe uleiluka ukutila nshili pano ukutampa umulimo umbi mukususha mu tabernacle, pantu ndi ciputulwa ca tabernacle.” Ena ali fye kuno uku...Ena aleumfwa pa mutima wakwe ukutila ena alefwaya ukukwata ukupuputulwa, kabili Shikulu ukumutungulula ukucicita. Kabili—kabili ena aleta abapilibulwa, kabili alikwata ulukuta, ukubaletamo fye, “Ulu pano ulukuta lwa kumwenu, nga mwaingilamo, mube abapilibulwa.”

226 Kabili cena mulimo wesu, nga Benakristu, uku mukoselesha ne fintu fyonse ifyo twingacita. Kabili Shikulu apale Munyina Graham. Kabili imwe muli, cila umo, abalalikwa ne nsansa kukulongana kwa kwa Munyina Graham uku lubali, ne nsambu shonse ukufuma kuno ku lukuta, no kwampana konse ku kumwafwilisha mu musango onse uo twingacita, pa myeo iyaluba kabili ku Bufumu bwakwa Lesa.

227 Shikulu akupale, Munyina Graham, akupele ukulongana ukwapulamo. Ena teshibe ilyo akesaisala. Ena aletendeka fye. Kabili e ico, Munyina Graham akwata cena nga ine wine, ifingi ifya *fisuma* ne *fibi*. Ulya e musango ubumi bwaba. Cilalenga imwe ukutasha pa *fisuma* panuma ilyo mwapita mu *fibi*. Ngo muntu apona kabili alambalala palya, ena nikuwe. Ninkwata isubilo ilyo muntu ali no kwima no kwesha nakabili. Cilya cishinka. Ndi uwashininkisha imwe kuti mwanjilwilako ico ndepilibula. Nomba, mwilabako cena, uyu mulungu uleisa.

228 Nomba, muli li Buku lya baHebere, ifwe tatwasende ifya kunuma muno bushiku.

229 Nomba, pa Mulungu uleisa, Shikulu ngasuminisha, Munyina Neville ali no kubilisha. Munyina Cox pano, atemwa

bamo muli bena, aka mulenga ukwishiba, nga ifwe tukafika pa nshita iyalinga pa kulongana kwa pa Mulungu uleisa. Ena akacibilisha pa mulabasa. Kabili ifwe tuli...Imwe bonse umfweni ku mulabasa wakwe nomba, kabili—kabili—kabili mukete bonse abenamupalamano benu mukumfwa. Ndasangalala mucine ukufuma mukumfwa ukushimikila kwabo no kwimba, Neville koteti. Nshilesosa cilya pantu ena naikala muno. Nga naciososa cilya, kabili nshapilibwile mu mutima, ine kuti na babumbimunda. Cilya cishinka. Ine ningile ukulapila. Lelo ndepilibula cena. Kabili ine kuti natemwa ukumupela akatombolwa keluba lya rose nomba ukucila umwina onse panuma ilyo aya.

²³⁰ Inshita imo naleenda kunse ka mwinshi kulya, kabili kwaliko na mayo uwaishile, kabili wene atile, “Munyina Branham, owe, ifyo naciipakisha ilye mbila!”

²³¹ Natile, “Natotela.” Canengele ukumfwa bwino.

²³² Umo muntu umbi alishile, atile, “Munyina Branham, ndomfwa bwino ilya Mbila.”

²³³ Natile, “Natotela.”

²³⁴ Kwaliko kashimikila umunono kulya, ukufuma kuno lubali muciputulwa ca kukwa kulyo kwa calo, mu musumba, atile, “Les a apalwe, nshifwaya abantu ukuitakisha pali ine nga filya.”

²³⁵ Natile, “Ndacita.” Kabili natile, “Paba ubupusano fye bumo pakati ka ine na iwe. Ndi uwa cishinka palwa cena.” Cilya cishinka. Ifwe bonse twalitemwa ukumfwa amashiwi ayasuma ukulandwa pali ifwe. Kabili ine—ndetontokanya cena cintu cisuma ukusosa amashiwi ayasuma pali cena. Kabili nga mulefwaya umuntu umo ukusosa amashiwi ayasuma pali imwe, soseni amashiwi yamo ayasuma palwa muntu umbi. Ulya emusango wa kucitilamo, lyena imwe lyonse kuti mwasosa fintu ifisuma ifyo mwingacita pa muntu uuli onse. Kabili cilya cilalenga umupeto ukushinguluka bwino.

²³⁶ Nomba, muli ci, pa Mulungu uleisa, Shikulu ngasuminisha, kwi tontontokanyo lyandi, ifwe tukwete, ukuya fye umwashika kabili umwashika muli ishi nkama ishikalamba ishakwa Les a. Ifwe tuleya muli Melkesedeke: ifyo Ena Ali, uko Ena afuma, uko Ena aile, kabili ne cacitike kuli Wene, kabili na fyonse palwa kwa Melkesedeke.

²³⁷ Kabili nomba, pali Citatu wafumako ubushiku, Munyina Neville afikile pa cipandwa icakupwishishisha ica Bulesa ubwapulamo kabili na bushimapepo bwakwa Shikulwifwe Yesu, ico ciletendeka mu kutendeka, “Les a, munshita shakale kabili mufyakaniko ifingi alandile muli bakasesema ukupitila muli bashifwe, muli buno bushiku bwakulekelesha nalandila kuli ifwe mu Mwana Wakwe, Kristu Yesu.”

238 Elyo aletwalilila, kabili aletendeka ukulanda no kuibika ifyo Ena ali, ukumuleta Wene ukwisa ku cipandwa ca 5, pa mpela ya cipandwa ca 5.

239 Elyo kutendeka pa cipandwa ca 6, natukwata ici mwisambililo lyesu muno lucelo.

E ico natufume ku masambililo ya kutendeka yakwa Kristu, no kulola ku kupwilila; . . .

240 Nibanga abaipakishe mbila palwa kupwililika? [Ulukuta lwatila, “Ameni.”—Ka.] “Natuleya kukupwililika.” Ilya yaciba ni Imbila yesu, mulucelo, mu cipandwa ca 6 ica baHebere.

241 Nomba ifwe tuleisa fye mucifulo uko ifwe twatendeka ukukwata i—iciputulwa icituntulu. Owe, ifwe bonse kuti twasuminishanya pali ifi fintu: palwa Bulesa bwakwa Kristu; kabili Wene pa kuba Umwana wakwa Lesa; kabili ifyo Ena ali ni Lesa, kabili Lesa ali pamo nankwe; kabili Ena ali muli Lesa, kabili Lesa muli Wene, kabili na fimbipo. Ifwe bonse tulasuminishanya pali cilya. Lelo, nomba, ukufuma pano ukuya pantanshi, nshishibe ifyo twalasuminishanya. E ico conse ifyo cili, inshita shonse isha bushiku ishinono, ifwe tuli no kumupele shuko kabili ukunembela akakalata akanono no kunjeba ifyo muletontonkanya palwa Cena.

242 Lyena ndi no kwasuka amepusho. Kabili nga tekuti nsende yena, ndi nokusosa, “Munyina Neville, ni cinshi ico uletontonkanya palwa cilya?” Ndi nokusosa, “Ulya ali palya. Leken amwasukile cena.” [Munyina Neville atila, “Lilya e lyo nalabelenga ici Greek.”—Ka.] Ukucila ilyo Ena ali no kubelenga lexicon, ukufumyamo ici Greek. Ndetontonkanya ni nshita kuli ine ukucite fyo, naco.

243 Lelo, nomba, nga ifwe twalaikala panshi no kuba ababufumacumi nganshi, kabili mucine ukwishila ipange limo, lilya lili, ukusambilila. Ndefwaya ukusambilila, na ine. Kabili Baibele yalilembwa, itila, “Efyo yaba . . . Amalembo teyakuilwila kumbali.” Ico cilepilibula ukutla Ilembo lilingile ukwilula Ilembo. Mwamona? Cile Lembo li lingile ukwilula ilibiye, monse ukupita muli Baibele, ukucilenga ukuba icintu cimo icikalamba. Pantu, Lesa tekuti apilibuke, pantu Ena ni Lesa ushipilibuka.

244 Nomba, “Ukusha . . .”

E ico na tufume ku masambililo ya kutendeka yakwa Kristu, no kulola ku kupwililila; . . .

245 Nalitemwa Paulo ukusosa filya fintu. Paulo tatalile ukuba umuntu uyo watenenwe ukwikala inshita itali mu cifulo cimo. Ena atemenwe ukuya pantanshi, umwashika. Inshita imo, mu Malembo, atile, “Ine, ukulabako filya fintu ifyakale, nkonkelela ukulola ku buyo.” Mwamona? Ena aletwalilila kuya pantanshi.

246 Pano atile:

Nomba ukulabako *amasambililo ya kutendeka yakwa Kristu* (ifyo ena ali, ifyo ena aba), na *tuleya ku kupwililila*; . . .

247 Nomba ifwe, intanshi, tulefwaya ukusanga, “Bushe kuti twaba *abapwililika?*” Kabili twaishilesanga ukutula, mu Malembo mu lucelo, Mateyo 5, 28, kutula Yesu asosele ukutula ifwe “twalingile fye ukuba abapwililika ngefyo Lesa ali,” nga teifyo ifwe tekuti twingilemo.

248 Lyena twaishilesanga ukutula ifwe twali, cila umo, “twafyalilwe mulubembu, ukupangwa mu mampulu, twaishile pe sonde tulebepo bufi.” Kabili takwaliko icintu nangu cimo icisuma palwa ifwe, e ico musango nshi ifwe twingatala ukuba abapwililika?

249 Nomba ici apa ico twaishilesanga lyena, palya, ukubelenga, ukusenda Ilembo ne Lembo, ukutula, “Yesu, kwi lambo limo, apwililike, umuyayaya, Ulukuta Lwakwe.” Ena . . . Ifwe lyena tuli abapwililika, ukupitila muli Kristu. Kabili ifwe tuli bantungwa ukufuma kubupingushi, ukupitila muli Kristu. Ifwe tatwakatale ukufwa, ukupitila muli Kristu. Ifwe natulufya imfwa na tusanga umweo, ukupitila muli Kristu; te kupitila mu lukuta ululi lonse, te kupitila mu cilonganano icili conse, te kupitila mu cawamisha icili conse, te kupitila mukulandila mu ndimi, te kupitila mukubilikisha, te kupitila mukututuma, te kupitila mukushanina mu Mupashi, lelo ku kusenamina.

250 Lesa aleta uo Ena alefwaya. Kabili conse caba pa kusala, twaishilesanga. Ifwe tulesanga, ukutula, “Te uyo ulefwaya ukupusushiwa. Te uyo ulefwaya atemwa uyo ulebutuka; ni Lesa uyo ulangisha uluse.” “Kabili takuli muntu uwingesa kuli Yesu kano Lesa amukula, intanshi.” E ico ni cinshi ico muli no kucita na cena, nangu cibe fyo? Imwe tamukwete icakucitapo na cena. Imwe muli kunse ka cikope, pali fyonse.

251 Twaishilesanga ukutula umuntu tesa mukufwaya Lesa. Caba ni Lesa ukufwaya umuntu. Kabili twaishilesanga ukutula, lyena, ukutula Lesa e ntulo yeka iya Mweo wa Muyayaya. Twaishilesanga ukutula ifintu fyonse ifyo fyaba ifya Muyayaya tafyakwata intendekelo nangula impela. E ico kanshi, twaishilesanga ukutula ku mbo kwalikwete ntendekelo, kabili kwalikwata impela. Kabili kwaba fye. . . Takuli nangu umo uwingatala ukusosa cilya. . . Kumbo kwa pe na pe, pe na pe, ee, pe na pe, lelo te Muyayaya.

252 *Pe na pe* caba “iciputulwa ca nshita.” Baibele itila, “Pe na pe kabili pe na pe.” Kabili imwe lolekesheni cena nokusanga nga *pe na pe* tacipilibula “iciputulwa ca nshita.” Yona atile ukuti ena ali mwifumo ilya cishimwe shimwe “pe na pe.” Kabili na yambi ayengi Amalembo, *pe na pe* cipilibula fye “iciputulwa ca nshita.”

253 Lelo, Umuyayaya, cilya caba pe na pe, cilya caba pe na pe kabili pe na pe kabili pe na pe kabili pe na pe kabili pe na pe. Cena Muyayaya. Kabili tulesanga ukutila kumbo takwaba ukwa Muyayaya, lelo kwena kwa pe na pe. Kabili umulandu, imwe mulingile ukulolekesha yalya mashiwi, nomba. Nga tamulecita, imwe muli nokufulunganishiwa. Nomba, ibukisheni, filya fye fyeka ifintu ifishakwete ntendekelo, tafyakwata mpela. E ico, Yesu atile, “Uyo umfwa Ifyebo Fyandi no kutetekela pali Uyo uwa Ntumine, nakwata Umweo,” pe na pe? Bushe co cileumfwika icalungama? Iyo. “Nakwata Umweo wa Muyayaya.” Kabili ishiwi *Umuyayaya* ni “Lesa.” Ishiwi, ili lili pano pene mu Greek lexicon, Zoe Umweo wakwa Lesa muli imwe. Kabili muli fye aba Muyayaya nge fyo Lesa aba uwa Muyayaya, pantu na mukwata Lesa muli imwe.

254 Icifyalilwa cenu icakale califwa, icifyalilwa ce sonde, kabili mwaisaba icibumbwa cipya. Kabili ifyakukabila fyenu, bulyo bumi ubwakale ubo bwakwete ntendekelo ilyo Lesa aputile umupu mu myona shenu, ilyo mwafyelwe, bulyo bumi bwa cifyalilwa ca buntunse bwalifwa. Kabili bwena bwalikwete ntendekelo kabili bwena bwalikwete mpela, kabili bwalifwile kabili bwalifumishiwepo umuyayaya, icifyalilwa ca kale. Kabili Lesa alishilemo ne Cifyalilwa cipya. Elyo, ukutemwa, ukusangalala, umutende, ukutekanya, ukunakilila, umutende, ukushipikisha, no kuteko mutima, ne cikuku, filya fyalingile; no kusende ncende ya mufulo, ne cipyu, no lupato, kabili—kabili ifikansa, ulubuli, na fyonse filya fintu. Casendele incende yafiko, ilyo mwafumine mu mfwa ukwingila mu Mweo. Muleumfwe ci, umfwikisheni, nomba? [Ulukuta lwatila, “Ameni.”—Ka.]

255 E ico, umfweni. Kwaba fye umusango umo uwa Mweo wa Muyayaya. Sangeni wene. Cilya caba, Lesa eka ewakwata Umweo wa Muyayaya. Baibele efyo yasosa. Lesa eka ewakwata, Umweo wa Muyayaya, Kabili ngo muntu ali no kwisacula mumbo, pe na pe, ena alingile ukukwata Lesa, Umuyayaya. Lelo ndetila ukutila kulya.

256 Nomba, ibukisheni, nshilesosa ukutila takwaba kumbo ukulebilima. Kwaba kumbo kulebilima, umulilo ne mingi. “Uko u—umutiti uli . . . umulilo taushimishiwa kabili umutiti taufwa,” uwa mulilo ne mingi, ukupanikwa. Kwena kuti kwapwa imyaka billion umwanda. Lelo kwena kulingile kwa kwata impela, pantu kumbo kwalengelwe pali Kasebanya na ba malaika bakwe. Kabili ifintu fyonse ifyo Lesa wine, Umwine, uyo wali mukutendeka, ifintu fyonse fya fumine kuli Lesa. Ilyo mupashi wine . . .

257 Sendeni fye *Umupashi* uwa kutemwa, kalya kali akafukauka akakalamba akakwa Lesa, akasanguluka, umushabakabi. Ukufuma muli cilya, kwaishilemo ukutemwa

ukwapondamikwa. Elyo caishile mukutemwa kwa *buntu*. Elyo kwaishilemo ukutemwa kwa *kukumana*. Elyo caishile mu fitemwiko fimbi, ifitemwiko ne fitemwiko, kabili catwalilile fye ukupondamikwa ukuya pe samba mpaka caisaba fye *ukukowela*. Lelo fyonse filya fintu fyalikwete ntendekelo. Lelo bushiku bumo fikesabwelela fye kulya kwine ku ntendekelo; cena Muyayaya; uko lunkumbwa, ukutemwa kwa buntu, ukutemwa kwa kukumana, fyonse filye fitemwiko fikapwa.

258 Fyonse fi fisumino ifyakupanga fye ifya Citetekelo fikesapwa. Kwaba fye Icitetekelo cimo ica cine. Fyonse ifyashala fikapwa. Fyena fyali ukupondamika ukufuma kuli aka kafukauka aka cine.

259 E ico, kanshi, kumbo, ukucula, ukucula takwaba ukwa Muyayaya. Ukucula kwaliletelwe pa mulandu walubembu, kabili ulubembu lwaletetele kucula. Kabili ilyo lubembu lukapwa, ukucula kukesapwa, nako. Kabili kukaba inshita ilyo ababembu, abo abasha sumine Kristu, panuma ilyo bakapanikwa nalimo pa myaka ba billion umwanda, . . . Nshishibe, nalimo imyaka ba million billion umwanda. Ine tekuti nsose. Lelo cena cilingile caisa kumpela, inshita imo, pantu cena te Muyayaya.

260 Nomba, ifwe twalaya pantanshi nomba, ukulola kukupwililila. Nomba umfweni, ilyo tuleya mu Mbila.

. . . twiba ababika libili ica kukulapo cakulapila ku milimo yafwa, kabili ica citetekelo kuli Lesa,

Ica kusambilishe fya mbatisho, . . . ica kubikapo iminwe, . . . ku buka kwa bafwa, kabili. . . bupingushi bwa muyayaya.

261 Nomba umfweni. Tukwete fibili. Natukwata icikope pano, nomba. Nomba pano pene fye epo twalakwata ukukana umfwana kumo kukalamba. Nomba mulingile ukumona apo icikope cibebele. Paulo aleesha, pano, ukupatula *amalango* ukufuma *kusenamina*. Ifwe natukwata ifikope fibili: cimo, icabuntunse; cimo, ica bumupashi. Kabili Paulo aleesha uku—aleesha ukucilila pali ifi fibili, ukulangisha abaYuda. Iyi nkalata ya ku baHebere. Kabili lyonse abaHebere lileesha ukulangisha ica kumwenako ica mu Cipingo ca Kale ukupashanya ku Cipyia. E ico, imwe na mukwata ifikope fibili pano ifyakutontonkanyapo.

262 Nomba umfwikisheni ilyo tulebelenga. Nomba atile:

. . . natufume mu masambililo ya kutendeka yakwa Kristu, no kulola ku kupwililila; . . .

263 Nomba, twacikwata cilya ulucelo, ifyo kutila tulalengwa ukupwililika. Ukupwililika, mucine ukwabula akalitoni nangu akalema, tamwaba ulubembu nangu lumo muli ifwe. Bushe mwaba pa mulu wakweshiwa? Nakalya. Bushe mulabembuka

cila bushiku? Ee, mukwai. Lelo, nomba, ifwe twalilengwa ukupwililika pantu twaba muli Wene. Kabili Lesa tekuti atupingule ifwe ukucila nangu cimo (te kuti cibe ubulungami), Ena alitupingula kale ifwe muli Wene. Ilyo Ena apingwile Kristu: Ena alimpingwile, Ena alimipungula. Kabili Ena tekuti ampingule ine nakabili, pantu Ena abulile ubupingushi bwandi nga nalilubulwa.

²⁶⁴ Kabili ni nkвата itiketi ukulangisha ukutila ni ndibula inkoloko yandi ukufuma mwi tuka, lekeni umo muntu eshe ukuibweseshamo mwi tuka inshita imo, ilyo nkweite itiketi. Ni ndubula yena.

Kabili nga Kasebanya kuti aasha ukubika ukukandwa pali ine, nalikwata itiketi ilyo lilangisha ukutila nalilubulwa. Ee, mukwai. Takuli nakabili ubupingushi! “Uyo umfwa Ifyebo fyandi, no kucetekela pali Uyo wa Ntumine, nakwata Umweo wa Muyayaya, kabili takese mubupingushi, lelo nafuma mu mfwa aingila mu Mweo.” Lilya litiketi lyandi. Ena alipela ubulayo.

²⁶⁵ Nomba, nomba icikope ,pano.

. . .twiba ababika libili ca kukulapo icakulapila ku milimo yafwa kabili, . . . icitetekelo kuli Lesa,

. . .ica kusambilisha ifya mbatisho, . . .ica kubikapo iminwe, . . .kubuka kwa bafwa, . . .bupingushi bwa muyayaya.

²⁶⁶ Nomba, ibukisheni, imwe moneni lilye shiwi ukubomfiwa nakabili? Ifwe twacilibomfya mulucelo, “ubupingushi bwa Muyayaya.” Ilyo Lesa alanda umuku umo, cena ca Muyayaya. Cena tekuti cipilibulwe, nangu panono. E ico, ubupingushi bwa Muyayaya, Bwena lyonse bupingushi. Kabili te mulandu iyo nkulo tuleikalamo, inkulo imo ikabapo, kabili imo . . . bonse bakabapo, kabili bwena bwa pe, pantu inshita ili yonse, kabili *ici* na *cilya*. Lelo bupingushi bwakwa Lesa bucili bwa Muyayaya, Ena ali nokucita, pantu Ena alandile Cebo. Ilyo Lesa alanda Icebo, Cena cilingile ukuba Umuyayaya. Cilya cishinka.

²⁶⁷ Nomba lekeni mbelenge cilya ukufuma mu ci Greek kuli imwe. Umfweni ifyo lilebelengwa.

E ico ukusha—masambililo ya kutendeka yakwa Kristu, Uyo uwa konsolwela, ifwe tulingile twaya—twaya ukulola ku . . .

Nomba, ine tekuti mbelenge yena. Tayalemoneka bwino. “Kabili ukukana bika nakabili imimonekele . . .” Ifwe tuli pano.

. . .twiba ababika libili imimonekele ya kulungamikwa ukufuma ku milimo ilete mfwa.

²⁶⁸ Nomba, iyi lexicon tayaba mucine ubwilulo ubuli bonse, nakalya. Cena caba fye ishiwi lya ci Greek pafyo Icingeleshi cilesosa. Kabili yatile, “Nomba ifwe tatulefwaya . . .” Umfweni pano, mwamona.

...twiba ababika libili imimonekele ya
kulungamikwa ukufuma ku milimo ilete mfwa.

269 Nomba nga muleiluka cilya mu mano yenu, ukutila ena alelanda pano, ukutila, “Imimonekele ya kulungamikwa ilaleta mfwa.” Paulo atile, “Natufume ku masambililo, ukulola ku kupwilila, twiba ababika libili icakukulapo ica kulapila ku milimo yafwa kabili ica citetekelo kuli Lesa: masambilisho ya mbatisho, ukubikapo iminwe, ukubuka ku bafwa, ubupingushi bwa Muyayaya. Imimonekele ya kulungamika ilaleta mfwa,” cali amashiwi ayalungama. Cilya ni filya fine ifyo Paulo alembele. Mwamona ifyo ena aleesha ukucita?

270 Nomba, fyonse ifi fintu, nge mbatisho: umo na batishiwa kunuma, umo ku ntanshi, umo mwi shina lyakwa Tata, Mwana na Mupashi wa Mushilo, umo ishina lyakwa Yesu, umo *uyu* musango, kabili *ulya* musango, kabili tonse utu utunono utuntu utwapusana utwa mbatisho.

271 Kabili kukubikwapo kwa minwe: “Lesa apalwe, ninkwata icabupe icakubikapo iminwe. Aleluya! Imwe, imwe kuti mwasenda Cena *uyu* musango. Aleluya!”

272 Ukubika fyonse filya ku mbali, pantu ilya milimo yafwa, ifi fya kulungamika, ukulungamika. Mwamona? Ena alelanda pe bumba limbi. Nomba atile, “Natufume kuli cilya, no kulola kukupwililila.” Muleumfwa Cena? [Ulukuta lwatila, “Ameni.”—Ka.]

273 Kabili ulukuta lucili lwalikala muli filya fintu. Filya efyo baleesha ukucita. Ulukuta lwa ntendekelo lwa baHebere lwaleesha ukusosa, “Cisuma, nalibatishiwe mukwibishiwa, kabili—kabili nalikwata *ici*, ne *ci*, kabili na fyonse *ifi* fintu.”

274 Atile, “Nomba, biken i kumbali fyonse filya, ukufisha kunuma.” Lelo, nomba, bushe asosele ukutila tatulingile ukucicita? Nomba umfweni ku fyo asosele palwa cilya.

Kabinge ici eco tukacita, . . . Lesa nga sumina.

275 Kabili iya ntendekelo yasosa icintu cimo cine.

Ici e co tukacita, nga Lesa ali no kutusuminisha,
mwamona.

Ici e co tukacita, nga Lesa atusuminisha.

276 Imbatisho, ukubikwapo kwa minwe, ne fintu, lelo filya tafyaba ukupwililika. Kulya kwaba fye kulungamikwa kwa buntunse. Kabili palya epo inkuta shikala, ilelo, ni kulyo kulungamika kwa buntunse. Umo muli bena atile, “Owe, cisuma, amenshi, ishiwi *ulubatisho* cipilibula *ici* kabili cena cipilibula *cilya*.”

277 Kabili balapanga utubungwe: kabili kamo kalasansa, akabiye kaletila, akabiye kabatisha icinso ku ntanshi, akabiye kunuma, fyonse filya fintu; bamo muli bena ukubike minwe pa

balwele, kabili bamo ukupanga abatumwa, kabili bamo ukupanga bakasesema kabili na fimbipo, pa kubikapo iminwe; kabili ukushimikila ku bafwa, kabili ico caba fye bwino; kabili Bulesa bwakwa Kristu ubwapulamo, cilya cili fye bwino. “Lelo,” atile, “fyonse fi fyaba ukulungamikwa kwa mimonekele. Ifwe tulelungamikwa fye. Nomba natulole kukupwilila.” Mulemona icikope? [Ulukuta lwatila, “Ameni.”—Ka.]

278 Nomba moneni. Pano epo iciputulwa ica shika cileishila nomba.

Pantu tacingacitwa kuli abo abakupulukwa kale, no kusondapo ica bupe ca mu mulu, kabili baba abakumako ku Mupashi wa Mushilo,

No kusondapo icebo cisuma cakwa Lesa, . . . na maka ya bwikashi ubukesa,

Kabili bafutatukako, ni nshi cifulwa filwa ukubalenga abapya kabili kukulapila; pa kuti babwekeshapo ukuitanikila Umwana wa kwa Lesa, no kumusebanya pa mbilibili.

279 Nomba, ninjishiba ifyo imwe mwe ba mafunde mukwete mu mano yenu ino ine nshita lelo muli mucilubo. Mwamona? Cisuma. Ndeiminina pali ci, kabili Baibele ileshininkisha cena, ukutila, “Nga Lesa atalile ukupususha umuntu, ena alapusushiwa pa nshita kabili Umuyayaya.” Imwe tekuti mulenge Cena ukusose cintu cimbi.

280 Umo uwacetekela fyonse aishile kuli ine, tekale sana, kabili atile, “Ninkukwatila cimo, Kashimikila Branham. Ninkukwatila cimo. Watile, ‘Ngo muntu ali uwapusushiwa, ena tekuti atale ukuluba?’”

281 Natile, “Filya efyo Lesa asosele.”

282 Atile, “Ndefwaya ukukwipushako icintu cimo. Shauli ali ni kasesema, kabili aliseseme. Kabili mwalishiba ali uwasubwa na Lesa. Baibele itila efyo ali. Kabili aliipeye umwine, kabili alilubile.”

283 Natile, “Efyo ali? Natile, “Baibele isosa ukutila ena ‘alipusushiwe.’ Panuma ilyo aishileba umulwani kuli Lesa, ena nalyo line ali uwapusushiwa. Baibele itila efyo ali. Kabili, nangu cibe fyo, ena taipeye umwine. Umwina Peleshite alimwapeye, kabili Dabidi aiipeye umwina Peleshite pa kwipaya wene. Ena aliwile pa lupanga lwakwe, umufwi wakwe, ulupanga, lelo, alicitile. Lwena talwa mwapeye. Kabili umwina Peleshite ali mwapeye. Kabili elyo ilyo Shauli aile ku ndoshi, kabili ena aitile umupashi wakwa Samwele, pantu ena taingile mu Bukata, ena ali mu paradise mukusumya kwa mulopa wa ngo’mbe shilume ne mbushi ico cishingafumya ulubembu. Lelo ena alikwete ncende yakulolelako, iyo yaleitwa paradise, mpaka ena aishileingilamo.”

284 Palya epo imwe mwe bantu ba ku Katolika mwafulunganishiwa. Mwamona? Nomba, takuli nakabili paradise nakabili. Ifwe tulaya ukulola fye mu Mulola wakwa Lesa.

285 Kabili ilyo indoshi ya ku Endor yaitile umupashi wa kwa Samwele, palya aliminine. Kabili wene awile pa cinso cakwe, kabili atile, “Cinshi ico wambepela ine?”

286 Kabili tacali fye Shauli ukwiminina kulya... Ndepilibula Samwele, mu mingila yakwe iya bukasesema, ena ali acili ni kasesema. Atile, “Cinshi ico wanjitila ukufuma mukutusha kwandi,” atile, “pa kumona kutila iwe waisaba umulwani kuli Lesa.”

287 Atile, “Cisuma, Urimu tekuti alande kuli ine nakabili. Kasesema tekuti aseseme nakabili kuli ine. Nangula ine ukukwata iciloto.”

288 “Cisuma,” Samwele atile, “iwe nausanguka umulwani kuli Lesa. Lelo mailo ubulwi bukaya ulubali lumbi, kabili iwe ukafwa mailo. Kabili pali iyi nshita, mailo bushiku, iwe ukaba naine.” Nga Shauli alilubile, eflyo na Samwele ali, bena bonse babili bali pamo. Mucine. Baibele eflyo yasosa.

289 Nomba, imwe kuti mwaba fye mufyakumfwa umfwa, pa kulandila mu ndimi shimbi, ukubilikisha, ukusunkana, ukututuma, ukubutuka uku no ku umwakupita. Nangu cimo icakususha pali cilya. Lelo imwe kuti mwailenga mwebene ukucetekela ukutula imwe mwalipusushiwa ilyo imwe tamwaba, imwe tamwapusushiwa. Ubumi bwenu bukashininkisha ifyo mwaba. Yesu atile cikaba, “Ku fisabo fyabo mukabeshibila.” Ubumi bwenu bukashininkisha nga cakutula mwalipusushiwa atemwa iyo, nga imwe tamwatala ukwisula akanwa kwenu. Cena cikashininkishiwa ifyo imwe mwaba.

290 Lelo konse uku kushibuka ne fya kumfwa umfwa nokuilunda ku lukuta, “Kabili nalibatishiwa mwi Shina lyakwa Yesu, aleluya, ninjishiba ninkwata Wene,” cilya tacipilibula nangu cimo.

291 “Nalibatishiwa, mwi shina lyakwa Tata, Mwana, Mupashi wa Mushilo, icinso ku ntanshi, imiku itatu. Ninkwata Wene.” Cilya tacilepilibula nangu cimo.

292 Paulo atile, “Natulole kukupwilila nomba.” Ifwe tulelanda palwa kupwililika. Kabili nga kuti twakonka ici, muli nokusanga ukutula, abapwililika ni abo Abasalwa. Nalashininkisha cena kuli imwe, mu ma miniti ayanono, na Baibele. Ni abo Abasalwa abo Lesa, ilyo mufula we sonde taulalengwa, amwene cila umo muli bena. Kabili Atumine Yesu ukulubula balya bantu, te sonde lyonse. Ena alefwaya ukucita, lelo Ena apangile nshila kuli abo. Kabili nshila fye

imo Ena engacita, cali ukutuma Kristu; pa kutila Ena engesa, icikonsolwelo ca membu shesu, pa kutila abo abali abasalwa, Ena kuti abaleta kuli Wene, mu Bukata.

²⁹³ Bushe kuti mwaelenganya Lesa ukubomba mwi ofeshi Lyakwe ukwabulo kusakamana, nge fyo twingasosa, “Cisuma, nalimo muntu umo akatontonkanya ubulanda nganshi palwa Ine, nalimo bena bakesa no kupusushiwa”? Lesa talingile ukumulomba imwe ukukana cita icintu cimo. Ukulomba ukuli konse, imwe mufwaikwa ukulomba, te Lesa.

²⁹⁴ Kabili elyo, Kristu afwile ukupususha balya abo Lesa, kukwishibila kabela, asalile kukumanya Wene kulya ukwabula akalitoni atemwa akalukashi. Ilyo mufula we sonde taulalengwa, Ena ali mumwene mu Bukata. Filya eflyo Baibele isosa, Abena Efese, icipandwa ca 1. Icipandwa ca 5, vesi ya 1. Lesa alingile kabela kukwishibila kabela.

²⁹⁵ Nomba, nga Lesa alicitile cilya, atulingile kabela ilyo mufula wesonde taulalengwa; kabili alishibe cila umo uwa muli ifwe kwi shina, ilyo mufula wesonde taulalengwa; kabili Ena Atusalile ifwe ku Mweo wa Muyayaya; no kutuma Yesu Kristu kukutulubula; ukutula, imyaka amakana mutanda iyapitapo, Ena alitumwene, pa kutila ifwe twingamonekela ku malumbo Yakwe mu Bukata! Musango nshi imwe mwingatala ukuluba?

²⁹⁶ Nomba, nga imwe mwalipusushiwa, imwe mwalipusushiwa. Nga Lesa amupususha imwe muno bushiku, ukwishiba Ena akumulufya imyaka ikumi ukufuma ilelo, Ena alecimfya ukupanga Kwakwe Umwine; uwaishiba fyonse, Impalume, Umuyayaya, amano aya muyayaya, Lesa, taishiba ifingi lyena ukwishiba nga cakutula muli no kwikatilila atemwa imwe tamwakacite. Lyena, ilyo Ena amupususha, mwatila, “Cisuma, nalamupela Wene ukwasha. Ndi no kumona ifyo Ena ali nokucita,” lyena Ena taishiba impela ukufuma ku ntendekelo. Lesa alishiba ifyo Ena alecita, imwe mwikatala ukusakamana palwa cilya. Cena ni mwe na ine ukuipunuma ilyo tuleya. Lesa alishiba ifyo Ena alecita. Kabili Ena alishibe ifwe. . . nga cakutula tukekatalila, atemwa ifyo ifwe tukacita.

²⁹⁷ Nomba, Baibele isoso kutila, Esau na Yakobo, ilyo cila umo uwa bana tabalafyalwa, Lesa atile, “Nalitemwa umo, no kupata umubiye,” ilyo bena tabalati bapeme no mupu wabo uwakubalilapo, pakutula kusala Kwakwe kwingaba ukwa cine.

²⁹⁸ Ali ni nani Abrahamu? Ifwe twalaisa kuli wene mu ma miniti ayanono, kuno lubali. Ali ni nani, uo Lesa engeta? Ukumupususha ukwabula icintu nangu cimo. Lesa alapanga icipangano no muntu; umuntu alonaula icipangano cakwe. Lelo Lesa apangile ici Cipangano Umwine eka, no kulapa kuli cena, ku Mwine. Umuntu takwatapo icakucita na cena. Caba fye ukwishibila kabela kwa kwa Lesa umwine. Ena alicicitile, ifyo fine.

299 Nomba, mwatila, “Cisuma, Munyina Branham, kanshi nga naba Umwinakristu, ine kuti nacita icintu icili conse ndefwaya ukucita?” Mucine. Nga imwe muli Benakristu, citeni icintu icili conse mulefwaya ukucita. Kabili ndi no kumushininkishisha, imwe tamwakakwate ukukabila ukuli conse ukucita icalubana. Imwe mulacita icili conse. Ine lyonse ndacita fye ifyo nalefwaya ukucita. Kabili nga ndabombela Shikulu pantu ndi no mwenso pantu ndi no kuya kumbo, ine nshile mubombela Wene bwino. Nga ndekala uwa cishinka ku mukashi wandi pantu ndi uwa mwenso wene ali no kundeka, nshaba mulume umusuma nganshi. Lelo ine tekuti mumfwishe ububi apashili kantu, pantu nalimutemwa.

300 Ulya e musango cabelamo na Kristu, ilyo muntu afyalwa ku Mupashi wakwa Lesa. Te pa mulandu alibilikishe, ukulandila mu ndimi, atemwa ifyakumfwa umfwa fimo; lelo mu mutima wakwe, ukutemwa kwalishilemo no kusenda icifulo ce sonde. Ndemweba, ena ali mutemwa Wene. Ena enda na Wene, cila bushiku. Imwe tamulingile ukumweba wene, “Cena cilubo ukucita ici, atemwa *cilya*, atemwa *icibiye*.” Ena alishiba cena cilubo. Kabili, ena alenda, ena cipe icasontwa icakuiteka kwa nkumbu shakwa Lesa. Filya fine.

Pantu caba icishingacitwa kuli abo abakupukulwa kale, . . . no kusondapo ica . . . bwite bwa mu mulu . . .

Nomba, ifwe inshita shimo twalidetekela ukutila ulya ali muntu uo inshita imo ali uwakupulukwa kale kabili aliwile nakabili, lelo Baibele taibelenga cena ulya musango. “Cena mucine cintu icishinga citwa ku muntu,” alesosa pano, “uyo wapokelela kale Mupashi wa Mushilo, ukutala ukuwa.” Nomba belengeni yena no kusanga nga cilya tacili icalungama. Moneni pano, sendeni sambililo, isambililo lyonse, ne fyakubelenga, umutwe we lyashi, ntile.

301 Nomba Ena aletendeka ukulanda palwa, cena ni cinshi? “Natulole kukupwililila.” Nomba, atile, “Tekuba mubuntunse, ukubika umufula pano uwa masambilisho ne mbatisho no kulungamikwa, kabili na fimbipo. Twicita cilya. Natulole kukupwililila.” Isambililo lili *ukupwililila*, kabili ukupwililila kwisa na Kristu. Kabili musango nshi ifwe twaingile muli Kristu? Pa kuilunda ku lukuta? “Ku Mupashi umo ifwe bonse tulabatishiwa mu Mubili umo.” Te kuli: lumo, ululimi walandilemo; kumo, ukuboko kwakuposeshemo; kumo, ukubatishiwamo mu menshi. “Lelo ku Mupashi umo ifwe bonse twalibatishiwa mu Mubili umo.” Mulecumfwa cena? Kulya ekupwililila.

302 Kabili ilyo mwaisa muli Cilya, imwe muli muli Kristu, kabili sonde nalifwa kuli imwe. Kabili imwe mulenda no Mwana wa mpaanga cila bushiku, kabili ntampulo shenu

shalisontwa kuli Lesa, ifya kucita. Owe, amesho no kweshiwa ifyo tupitam! Mwatila, “Bushe ulakwata ukweshiwa?” Ee, mukwai. Ni cinshi ici . . .

³⁰³ Ukusenamina eflyo Lesa ancitile ine, imilimo eyo ine ncitila Lesa. Nomba, bena bali no kupanga isambilisho ukufuma kuli cena, bena batontonkanya ukutula imilimo e ipela ifisuma flyenu. Nga cabefyo, cena te cabupe cakupelwa fye. Ukusenamina eflyo Lesa amucitile imwe, “Ukusenamina mwalipusushiwa.” Kabili imilimo eflyo imwe mucita mukutasha pa kusenamina uko Ena amulangishe. Kabili imwe nga mwalimutemwa Wene, imwe mwalitemwa ukubombe milimo yakwa Shikulu, mucine, pantu, lyena, imwe—imwe mwali mutemwa Wene.

³⁰⁴ Ukusumina Meda Broy, ngo mukashi wandi, cilya eco kutemwa kwa mucitile wene. Ifyo wene acita, mukutasha: wene mwanakashi umusuma, ekala pa nga’nda, alasunga abana, kabili ekala ubumi ubusuma ubwa cine. Cilya te pa mulandu ifwe tatwaupana; ifwe twalyupana. Lelo wene alacita cilya mukutasha. Nga ena aleenda enda mu musumba, cila bushiku, no kwingila mwituka ilili lyonse ilitwa ten-cent, kabili ukuya uku no ku mu misebo, kabili tatala ukusamfya imbale, atemwa icintu icili conse, ifwe tucili twalyupana. Mucine. Ilyo nasendele umulapo wandi, cilya ecilecipwishisha. Wene mukashi wandi. Ilyo lyonse muli ubumi muli ifwe, wene mukashi wandi. Ulya mulapo wakwe. Lelo ukutasha uko wene acita pali cilya: wene ekala ku nga’nda, kabili ena alasunga abana, kabili alesha ukuba umukashi wa cine.

³⁰⁵ Kuti nabutuka no kuya inshita yonse, ukulaenda enda fye mu calo, no kumuleka wene ne nsala citika, atemwa icintu icili conse, ukuleka abana ukwikala ukwabula icintu nangu cimo icakulya; ifwe tucili twalyupana. Nga wene kuti andeka ine, ncili nalyupa, ilyo lyonse ilyo muli ubumi mu mubili wandi. Nalisendele ulyo mulapo, “Mpake mfwa tukapatukana.” Cilya cishinka. Ifwe tucili twalyupana. Lelo, nomba, nshili mulume musuma. Wene teti abe umukashi umusuma. E ico nga ifwe twalitemwana umo no mubiye, ifwe tulampana capamo no kutinta icipe icafina, pamo.

³⁰⁶ Ulya e musango Lesa no Lukuta Lwakwe fyaba, ilyo mwafyalwa mu Bufumu bwakwa Lesa. Imwe mukakwata *ifisuma* ne *fibi*, mucine, lelo nalyo line mucili Abenakristu, imwe mucili mwalifyalwa no Mupashi wakwa Lesa. Lesa limbi kuti amufumya pe sonde bwangu.

. . .cintu *icishingacitwa* kuli abo abakupulukwa kale, kabili balisondapo . . .ica bupe ca mu mulu, . . .

. . .ukutala *ukufutukako*, *ukuilenga* abene abapya kabili ku kulapila; . . .

307 Nomba, ninjishiba ifyo muletontonkanyapo, ulukuta. Lekeni misende fye apakosako panono, pa kutila ulubali lwa—lwa ba mafunde lwingesalwa icine cine. Natuleya mu baHebere, icipandwa ca 10, nokulolekesha pali ci panono fye.

308 Icipandwa ca 10, vesi ya 26.

*Pantu nga twaba aba bembuka itolo apo...
twapokelelo kwishiba icine, takwashala nakabili
ilambo ilya pa membu,*

*Lelo kwashala fye ukulolela ukwakulengo
mwenso...kwa bupingushi no kuluma kwa mulilo,
ukukapwisha ifibambe.*

*Umuntu wasula amalango yakwa Mose afwa
ushibeelwa luse pa kushinina kwa nte shibili na pamo
shitatu:*

*Bushe muleti akalingwo wawaminwa kukandwa
kwaba shani kukubipisha, nangu akalingwa...
akalingwa uwa wamino,...uwanyanyantilo...uyo
uwanyanyantilo Umwana wakwa Lesa, uwatila
umulopa wa cipingo, uo ashishiwemo, cinangwa,
kabili...uwasula imilimo iya kusenamina?*

309 Nomba mwatila, “Nga palwa cilya, Munyina Branham? Musango nshi cilya cimoneka?”

Nomba, ukubelenga fye, ndetontonkanya, “Amalembu tayasosa cilya.” Cilya tacilelanda pa Mwinakristu. Cilya cilelanda pa muntu uyo waumfwa Icebo kabili afutatuka kuli Cena. Mwamona?

*Pantu nga twabembuka... (Cinshi ulubembu?
Ukukana tetekela)...nga twaba abashitetekela itolo
panuma imbila nsuma yashimikilwa kuli ifwe,
takwashala nakabili ilambo lya pa membu.*

310 Ulubembu ni cinshi? Ukukana tetekela. Belengeni Yohane Washila, icipandwa ca 4. Yesu atile, “Uyo ushitetekele naebaulwa kale.” Ulubembu te kupepa fwaka, ukunwa, ukucito bucende. Imwe mulacita cilya pantu imwe muli abashatetekela. Ilya mibele fye. Imwe mulacita cilya pantu muli abashatetekela. Ukuleka fye ukupepa fwaka, ukuleka ukunwa, kabili na fimbipo nga filya, cilya tacilepilibula imwe muli—imwe muli Benakristu. Ilya yaba fye mibele yakupilibulwa kwenu. Lelo, imwe kuti mwacita, imwe kuti mwaba kulubali lumbi, kabili nalyo line ukukanaba.

311 Nomba moneni.

... uyo ushitetekela *itolo panuma* ena...

312 Tacili—tacili, “Panuma ilyo apokelele Kristu mu mutima wakwe.” Baibele taisosa cilya. Atile, “uyo uuli...”

...nga twabembukila itolo, ukukanatetekela itolo,
panuma...twapokelela ukwishiba icine,...

Muleumfwe ci? Talelanda ku Mwinakristu, nakalya.

313 Umo mwanakashi aishile kuli ine, tekale sana, kabili atile, “Munyina Branham, ndi Mwinakristu, lelo nalipontela Mupashi wa Mushilo.”

314 Natile, “Cena tacingacitwa.” Umwinakristu tekuti apontele Mupashi wa Mushilo. Imwe tekuti mucicite. Umupashi wa Bwinakristu upelo bunte no Mupashi wa kwa Kristu. Mwamona? Kabili imwe muli no kulumbula, ifintu fyonse ifyakwa Lesa, “Ifyakwa Lesa.”

315 Lelo nga muli aba mano ya buntunse, imwe mukasenteka no kuseka pa Mupashi wa Mushilo; nshilesakamana ubwingi ubo muya ku chalichi, imwe mucili umubembu, kabili imwe mulepontela Mupashi wa Mushilo. Ilyo bamwene Yesu ukulingulula amatontonkanyo yabo, batile Ena ali ni “kabuka.”

316 Yesu atile, “Imwe namukwata...Ndi no kumubelela pali cilya, lelo ilyo Mupashi wa Mushilo akesa, imwe mukalande icebo cimo ukususha Wene, tamwakatale ukubelelwo luse.”

Pantu, batile, “Ena nakwata umupashi uwakowela,” ukwita Umupashi wakwa Lesa, “icintu cakowela.”

Umwinakristu tekuti acite cilya. Umwinakristu lyonse aketa Umupashi wakwa Lesa, “Ubulungami.” Mwamona? Umwinakristu tekuti apontele Mupashi wa Mushilo. Caba uwa kunse e ukapontela.

317 Balya tabali Abenakristu abaiminine kulya. Cali abantu aba bukapewa, cali abaYuda ba orthodox, ba doctor ba fya bulesa, kabili na fimbipo, kabili bena balesenteka Wene ne milimo Yakwe, ukwita imilimo yakwa Lesa, ukutila, “Cena cali mupashi uwakowela ukubomba cena.”

318 Kabili ni banga muletontonkanya ilelo bapontela Mupashi wa Mushilo, abo abakwata D.D.D., PhD. pe shina lyabo? Ni banga abakalamba, abatalama ba Orthodox, ba Katolika, ba Protestanti, abenda mu musebo no kusenteka ukubomba kwa Mupashi wa Mushilo, bakasambilila abaishibisha fye, kabili abatelela nge batani? Cilya cishinka. Lelo bena balasenteka Mupashi wa Mushilo, kabili bena balapontela Wene.

Lelo Umwinakristu uwafyalwa cipya cipya tekuti acite cilya. Ena ali no kusosa, “ulya ni munyina. Ulya Mupashi wakwa Lesa uwa mweo.” Cilya cishinka. Umwinakristu tekuti apontele Mupashi wa Mushilo.

319 Caba mubembu uyo upontela Mupashi wa Mushilo; ushatetekela, *umubembu*, “ushatetekela.” Kwaba fye fintu fibili: limbi iwe uli uwacetekela, atemwa ushatetekela.

³²⁰ Nomba, moneni pano, ukulenge ci ukumoneka nganshi nomba. Nalikwete icimonwa ico lyonse icalencusha. Imyaka yapitapo nalelolekesha pali cilya. Natile, “Owe, ngo muntu inshita imo alipokelele Mupashi wa Mushilo lyena, kabili elyo kuti abwelelanuma, ena kuti aluba umuyayaya.” Nalifililwe ukumfwa ici cimbi ukuti cibe ica mano na cilya.

³²¹ Natile, “Kanshi cinshi ico Baibele yasosela, ukuti, ‘Uyo umfwa Ifyebo Fyandi no kucetekela Uyo wa Ntumine nakwata Umweo wa Muyayaya, umuyayaya, kabili takatale ukwisa mubupingushi, lelo nafuma mumfwa aingile mu Mweo. Bonse abo Tata Ampela bakesa kuli Ine, kabili tapali nangu umu muli bena ukaluba, Nkabemya mu nshiku sha kupelelekesha. Takuli umuntu uwingabafumya mukuboko Kwandi?’ Musango nshi cilya cilepalana ne ci? Ine tekuti njiluke fye cena, ‘Cena tacingacitwa kuli abo abakupuluka kale.’” Natontonkenye, “Kuliko icintu cimo icalubana. Ine tekuti ncumfwe fye.”

Kabili nalile kukulongana kwa Pentecostal ukunono, pa myaka iyapitapo.

³²² Tapali nangu umu uwashalapo mu lukuta, ndemona, muno bushiku, uyo uleibukisha. Imyaka yapitapo, iyi yali fye nshita apo tabernacle yakulilwe. Kano fye, kuti caba Munyina Graham kunuma kulya, atemwa umuntu umu. Nshishibe, iwe wali kuno intanshi, atemwa iyo, ba munyina. Munyina Mahoney, ndetontenkanya, cali, cali. Ee, lintu fye nshilaupa.

³²³ Cilye cabupe ukubomba, nali no mwenso. Banjebele ukutila cali cakwa Ciwa. Nshaishibe mpaka Malaika wakwa Shikulu alinjebele.

³²⁴ Naile ku Mishawaka, kabili nalikele muli kulyo kulongana, kabili nshatala umfwapo ukubilikisha sana no kulila no kulumbanya Lesa. Natontonkenye, “Munyina, uku niku Mulu.” Kabili, owe, ifyo bena baleya uku no ku.

³²⁵ Bena balingile ukukwatila kwena kukwa Kulyo, pa mulandu wakapatulula. Abasweshi na ba buta bali capamo. Ba P.A. ba W. kabili ba P.H.A.C. baishileba capamo no kuba ba United Pentecostal. Lelo kulyo kupuputulwa uko bakwete, kulya ku tabernacle yakwa Munyina Rowe ku Mishawaka. Kabili ine, umuntu umunono ufwaya ukwishiba, ukwikala ku cipuna cakunuma, nalelolekesha fyonse fi. Nshatalalile monapo ifi fintu akale.

³²⁶ Kwaliko umwaume uyo waikela kuno. . . Nshatalalanda ici mu cintubwingi. Kwaliko umwaume uwaikela kulubali lumu, kabili umwaume kulubiye, kabili umu alandile mu ndimi, kabili umubiye ukwilula cena. Kabili bena kuti basosa ifintu fya pusana fyali no kucitika. Elyo, *uyu* umu alandila mu ndimi, kabili *ulya* umu ailula. Natontonkenye, “Mwe, bushe cilya tacawama!” Natontonkenye, “Ifyo caba icabukata! Balya balingile ukuba ba Malaika, ukwika mu musango wa bantu.”

³²⁷ Cisuma, nakwete fye dollar na macent amakumi cinelubali na fisano, ukwendelako ku nga'nda, kabili ine—ine—ine tekuti nkweite fye itanki lya petro. Nalisendeme mwibala lya nyanje ilya nshita ya bushiku. Nalikwata iciputulwa ca lyena mwi buku, lelo te yonse ya lyena, pantu nshalefwaya ukumfwisha ububi amatontokanyo yabo. Kabili e ico, ilya nshita ya bushiku, batile, “Bonse bakashimikila bese kuntanshi.” Nali kuntanshi. Nalikashimikila uwacepeshapo kulya lilya.

³²⁸ E ico, ulucelo lwakonkelepo, bena balinjipwishe ukwisa mukushimikila. Nalibeleme. Namwishiba, umwaume umusweshi atile, “Uyu ali apa.” Muleibukisha ilyashi lya cena, ilyo ena ansokolwele ninjikala palya.

³²⁹ Kabili e ico panuma yakushimikila kalya kasuba, ukwenda enda, natontonkenye, “Nga kuti nafika fye kuli balya baume babili.” Bena baletungulula ukulongana. Umo kuti aima no kwaluka uwabuta mu cinso; ena kuti alandila mu ndimi. Kabili umbi kuti ailula shena, no kupela ifyeyo, “EFYO ASOSA SHIKULU, ‘kuliko umuntu uwa *ifi-ne-fi* muno, uwe shina lya *Ifi-ne-fi*, ulingile ukucita *ici* kabili *ici-ne-ci*.’” Munyina, cena cali icishinka. Kabili umbi kuti aima no kulandila mu ndimi, kabili ena kuti ailula.

³³⁰ Natontonkenye, “Owe, mwe, bushe ci tacawama!” E ico, bulya bushiku, natontonkenye, naile kunse no kuyapepa. Natontonkenye, “Shikulu, ncitileni cilya nakabili.” Nshaishibe ifya kuciita, ifimonwa.

³³¹ Naile kunse no kuyapepa, no kwipusha Shikulu ukungafwilisha. Nalishingulwike kunuma ya cikulwa, kabili naishileba ngo wakwisa muli umo uwa bena. Nomba, Shikulu alimpela nshila yakwishibilamo ifintu. Nalimuposesh mukuboko. Natile, “Mulishani?”

Atile, “Ulishani? Ishina lyobe ni we ani?”

Kabili natile, “Branham.”

“Owe,” atile, “ni we mulumendo wa caice uyo wacishimikila ulucelo.”

Natile, “Ee, mukwai.”

³³² Ilyo nakwete ukulanshanya nankwe, nalikete umupashi wakwe. Kabili ena ali Umwinakristu uwacine, Umwinakristu fye uwapwililika, munyina. Ndepilubala, ena ali uwacetekela. Natontonkenye, “Owe, bushe ci tacawama!”

³³³ Kabili panuma ya ora ukufuma lilya, kunse kulya mupepi na motoka, apo apa moneke pali motoka ikalamba ikulu, pali “Yesu Eka” ukulembwa panuma ya yena, kabili ukwiminina kulya lubali kwaiminine umwaume umbi. Kabili nalile kulya kabili natile, “Mulishani, mukwai?”

³³⁴ Atile, “Uli shani?” Atile, “Ni we Munyina Branham, uwacilalanda mulucelo.”

³³⁵ Natile, “Ee, mukwai. Nine.” Natile, “Natile, ndeipakisha filye fya bupe ifikalamba ifyakwa Lesa ifyo filebombela muli imwe babili ba munyina.”

³³⁶ Atile, “Natotela, Mr. Branham.” Kabili natendeke ukumfwa umupashi wakwe. Irimonwa calishile. Kabili nga nalitala ukulandapo kuli bumbi munda, ulya ali umo uwa bena. Umukashi wakwe ali umwanakashi umufishi. Ena aleikala no mwanakashi umusweshi, akwete abana babili muli ena. Ena tali nakuba Umwinakristu ukucila icintu icili conse mwi sonde.

³³⁷ Elyo natile, “Ni cinshi ico naingilamo? Natontonkenye nali muli ba Malaika, kabili nomba ningile ukuba mungulu. Icintu cimo nacicitika. Uyu apa umo, Umwinakristu uwa cine; kabili Umupashi umo wine ukuwila pali *uyu* mwaume, walewila pali *uyu* mwaume.” Natile, “Nomba ndi uwafulunganishiwa onse.” Nshishibe fyakucita. Nalilile no kulomba, kuli Shikulu. Nshaishibe ifya kusumina.

³³⁸ Bena bali nalimo kunsenda ku. . .Balinjipwishe nga nali “pokelele Mupashi wa Mushilo?” Uyu mwaume alicitile. Natile, “Iyo, mukwai, te musango waupokelamo.”

Atile, “Bushe walitala ukulandila mu ndimi?”

Natile, “Iyo, mukwai.”

Atile, “Kanshi iwe taukwete Wene.”

³³⁹ E ico natile, “Iwe nalimo naulungamika, munyina. Limbi ine nshakwata, pantu nshakwata ico wakwata.” Kabili panuma ya kashita, nali uwansansa nshacitile.

³⁴⁰ E ico lyena nalilolekeshe cilya, kabili nalimwene umusango waleendelamo.

³⁴¹ E ico, ubushiku bumo, naile kulya mukupepa, inshita itali. Nalamweba umulandu, uo nalepepelapo, cali Roy Davis. Kabili nali kulya ukulapepa, pantu ena alinjitle “akalubi,” kabili nalepepa kuli Lesa ukumubelelo luse pali cena. Kabili alikwete icakupulintilako kulya, alembele ipepala. Kabili cilya icakupulintilako caishileako mulilo no kupa, inshita shinono isha bushiku panuma ya cilya, ilyo bena bali balebomfya cena.

³⁴² Kabili eico nalimine kunuma kulya mulucengo lwa kale kunuma ya Green’s Mill. Nalyendele kunse kulya. Kabili nalepepa, nali kunuma kulya, inshiku shibili. Nabikile Baibele yandi panshi pa cimulando candi ica kale, uko, nalangishe Munyina Wood, te kale sana, nabikile Baibele yandi panshi. Naikela ukullosha mumbali pa mulando. Kabili umwela walipupile. Natontonkenye, “Naciba inshita itali, mulya muli lulyo lucengo, ine kuti nabelenga fye panono.” E ico nalikete Baibele no kutendeke ukubelenga, kabili ici cali icipandwa ico yalipo. Cisuma, natendeke ukubelenga, kabili natendeke ukusunguka lyena. Mwamona?

Pantu tacingacitwa kuli abo abakupulukwa kale, . . . naba bakumako ku Mupashi wa Mushilo, . . . ukusondapo icebo cisuma cakwa Lesa, na . . . maka ya bwikashi ubukesa,

Kabili bafutatukako, ukuilenga abene . . . ku lapila; pakuti babwekeshapo ukuitanikila Umwana wakwa Lesa, no kumusebanya pa mbilimbili.

343 Natontonkenye, “Lilya palya lilye Lembo.” Lelo icintu cimo cali pamo na ine. Elyo natendeke ukutontokanya, “Pano epo alandile mukwasuka pano, mukutendeke, “Te kubika icakukulapo icafwa cakulapila, pa kutendeke. Te kubika icakukulapo icakulapila,” kabili pano alesosa, ‘Cipya, ukuilenga abene abapya ku kulapila. Lelo natulole kukupwilila, ukusha ifi fintu mu numa.” Elyo natendeke ukubelenga. Elyo nalibelengele vesi yakonkelepo.

Pantu impanga iilenwa mfula ilokelapo ilingi, no kutwala ifilyo ifiyene kubo iliminwako, ipokelelapo ipalo lya kuli Lesa:

Lelo nga ya meshe myunga na bacilasa, ninshi ya kanwa cikanga no kutipwa; impela ya iko kocewa.

344 Kabili ilyo nabelengele cilya, Icintucimo caishile ntensha fye. Kabili natontonkenye, “Shikulu, cilya tacikumine kuli Roy Davis. Mulandu nshi Imwe mwingacitila cilya?”

345 Nalitendeke, ukupilibula ibula limbi. Nalibwekele kuli Lyena, nakabili, “Cena tacinga citwa kuli abo abakupulukwa kale,” ukupita muli Cena nakabili.

346 Elyo natontonkenye, “Shikulu, ni cinshi ici? Ni cinshi ico Imwe mulepilibula, Shikulu?”

347 Kabili nalipilibwike no kubwelelamo mulucengo lwandi, ukupepela pali Cena. Kabili ilyo nacistile, namwene sonde lileshinguluka. Kabili lyonse lyali fye cintengulusha, ilisuma nganshi, isonde lyonse. Kabili nalimwene umuntu mu cabuta, alepitana, ena akwete umufuko mukuboko kwakwe. Ena alebyala imbuto ilyo alepitana. Ena aile ukushinguluka apashokele sonde. Kabili lilya line fye ilyo ashingulwike, apa paishile umwaume uwafwele ifyakufwala ifyafita nganshi, umuntu walemoneka uwabucenjeshi, ukubendelela nge *ifi*, ukulolekesha. Kabili ena akwete mbuto. Kabili ena aleposa icintu cimo kunuma ya cena, ilyo aleya ukushinguluka isonde; ukulolekesha uuli onse no kutanda. Naliminine no kulolekesha icimonwa.

348 Panuma ilyo aile, isonde lyalishingulwike, kabili kwaliko ifikalamba, ifilimwa ifikulu, kabili cali ni ngano. Kabili kwaliko ifyani, bacilasa ne fintu mu ngano.

349 Kwaishile cilala. Kabili, owe, ifyo kalya kangano akanono kakontamike umutwe wakako, kabili kakwatile cilaka

amenshi. Cilasa umunono akontamike umutwe wakwe, kabili alelakila amenshi. Cila umo alepepela pa mfula. Kabili panuma ya kashita, kulya kwaishile kumbi ilikalamba no kutapilisha isonde lyonse. Kabili cilasa umunono alitolweke, no kutendeka ukubilikisha, “Ubukata kuli Lesa! Aleluya! Shikulu alumbanishiwe!”

³⁵⁰ Kabili ingano inono, yalitolweke, yatendeke ukubilikisha, “Ubukata kuli Lesa! Shikulu alumbanishiwe!”

³⁵¹ Kabili elyo Amalembo yaishile kuli ine, ayo ayasangwa mwi Buku lyakwa Mateyo, ilyo lisangwa mwi Buku lyakwa Mateyo, icipandwa ca 5 kabili na vesi ya 45. Kabili umfweni ifyo Yesu asosele, muli Mateyo 5:45. Kabili umfwikisheni nomba ilyo tulebelenga. Mateyo, icipandwa ca 5 kabili iya 45, vesi ya 46; iya 44, iyakubalilapo.

Lelo ine ndemweba nati, Temweni abalwani benu, paleni aba mutipa, kabili citileni icisuma abo aba mupata, pepeleni aba mulamata, kabili aba mucusha;

Ukuti mube... ukwitwa... mube abana bakwa Shinwe uuli mu mulu: pantu alenga akasuba kakwe ukutulila... aba bifi na... basuma, no kuleka imfula ilokele abalungama na... bashalungama.

³⁵² E ico, mulemona, imfula imo ine iyo ilenga ingano ukukula, ilalenga bacilasa ukukula. Kabili, e ico, ninkwata icikope. Uyo apo uilumbula uwenu uwa buntunse, cilya caba fye mukati ka lukuta. Lelo ifisabo fyakwe... Ena limbi kuti abilikisha, ukutoloka, ukushana, ukulandila mu ndimi; lelo ifisabo fyakwe: ena ni cilasa. Kabili kwabako ulya umbi, uyo wakwata Umupashi umo wine. Mupashi wa Mushilo kuti wawila fye mwi bumba lya bantu, kabili bumbimunda kuti abilikisha, ku Mupashi wa Mushilo, cimo cine fye nge fy o cilasa engekalila ku mfula iyo yatumwa. Filya eflyo Paulo alelanda pano. Lelo cintu icishingacitwa ku licilasa ukube ngano, atemwa ingano ukuba cilasa. Muleumfwe ci? [Ulukuta lwatila, “Ameni.”—Ka.]

Pantu tacingacitwa kuli abo abakupulukwa kale, no ku... aba kumako ku cabupe ica Mupashi wa Mushilo,

No... kusondapo icebo cisuma icakwa Lesa, na maka aya bwikashi ubukesa,

...uku futukako, ukuilenga abapya abene nakabili...

Umfweni ifyo asosele.

...pantu imfula... ilokelapo ilingi pe sonde, ukulitapilisha no kulifwika, kabili ukulipekanya;

Lelo... nga ya mesha imyunga na ba cilasa ni nshi yakanwa;...

Nomba, *e ico na tufume ku masambililo ya kutendeka yakwa Kristu, no kulola . . . kukupwililila; twiba aba bika libili icakukulapo cakulapila ku milimo ya fwa . . . kuli Lesa, ne citetekelo, kabili na fimbipo,*

. . . icakusambilishe fya mbatisho, . . . ukubikapo kwaminwe, ne fintu; . . .

³⁵³ Mwamona, uwacetekela uwa buntunse, kunuma muli shilye nshiku, nge fyo caba ilelo, atemwa ukusosa, “Cisuma, naba kulukuta. Nalilapila. Ine—nalisa, naliyebelela. Nalibatishiwa.” Mwamona, bena bashintilila kuli kulyo kulungamikwa kwa buntunse; kabili ni cinshi ico cicita? Cena cilamesha bacilasa.

³⁵⁴ Cinshi ukupwililika kucita? Cena ni ngano. Ingano e Cebo cakwa Lesa. Alabomfya cena nge Cebo cakwa Lesa. Cena ni Mbuto. Cena cilaleta.

³⁵⁵ Caba umusango wa mbuto iyo yabyalwa mu mutima wenu. Nga imwe mulesa kulukuta pa mulandu fye mulatina ku mbo, nga imwe mwaliilunda ku lukuta pantu imwe ta mulefwaya—imwe tamulefwaya ukuya kumbo, imwe mucili cilasa. Nga imwe—nga imwe mwailunda kulukuta ukuba fye uwalumbukwa, imwe mucili cilasa. Nga imwe mwalicita yonse imimonekele iyo ilingilwe ukucitwa, kabili filya fyeka ifyo mwakwata, imwe mucili cilasa.

³⁵⁶ Lelo uwa cine, umwine mwine Umwinakristu alabutukila ukulola kukupwililika mpaka isonde lyafwa kabili mulesa mukuba icibumbwa cipya muli Kristu Yesu. Elyo, caba icintu icishingacitwa kuli ulyo mwaume ukuwa. Efyo Baibele yasosa! Moneni ifyo cilya cipashanya na yashala Amalembu? Moneni ifyo Cena cilebikwa mulya ku cifulo ca ciko?

³⁵⁷ Musango nshi Cena cingasosa apa, “Umuntu uyo wapusushiwe inshita imo tekuti atale ukuluba” kabili ukwisa kuno lubali nokusosa, “Lelo, nga na muluba, atemwa kupontela, cena tacingacitwa”? Mucine, nga uli kapontela, iwe tauli Mwinakristu.

³⁵⁸ “Takuli muntu, ulandila ku Mupashi wa kwa Lesa, uwita Yesu atipwe.” Yohane Washila 4 . . . atemwa Yohane Wantanshi 4. Takuli muntu ulelandila ku Mupashi wakwa Kristu, eta Yesu “uwatipwa.” Umupashi onse, uwakwa Lesa, uyo uuli mu Lukuta lwa Bwinakristu, ulasuminishanya ne fintu fyonse ifyo Lesa asosele.

³⁵⁹ Tulebelenga pano, no kusosa, “Ena afwantilwe pa fya bupulumushi fyesu. Na mufilaso Fyakwe twalyundepwe.”

³⁶⁰ Amano yakale yabuntunse yalesosa, “Inshiku sha fipeshamano shalipita. Nine *Dr. Jones*.” Mwamona? “Takwaba icintu ca musango ifi ngo kundapwa kwa Bulesa. Takwaba

icintu ca musango ifi nga bukapepa bwakufuma mu mutima. Imwe muli fye bumba ilyabombelwapo. Mwalisendwa fye. Mwamona, cilya fye ceka ecabako kuli cena. Takwabako nangu cimo kuli cena. Ifwe tuli ba Presbyterian. Ifwe tuliba Lutheran,” atemwa conse ifyo cili. “Ifwe natwishiba apo twaiminina.”

³⁶¹ Lelo cinshi ico Mupashi wakwa Lesa usosa? Yesu Kristu, cimo cine kuno! “Ameni,” eflyo Mupashi wakwa Lesa ulesosa. Wene ulasuminishanya bwangu ne Cebo. Ee, mukwai. Wene uli fye palya. Mwamona ico ndepilibula nomba.

³⁶² “Uku kulungamikwa kwa buntunse kubombe mfwa,” Paulo alisosele.

³⁶³ Lelo uko Mweo waisa, uku kupwililika, “Uyo umfwa Ifyebho Fyandi, ukucetekela pali Uyo wa Ntumine, na kwata Umweo wa muyayaya, kabili takese mubupingushi, lelo nafuma mumfwa aingila mu Mweo. Nkamupela Umweo wa muyayaya, ukumwimya mu nshiku sha kulekelesha. Bonse abo Tata Ampela, kabili tapali nangu umu uwa bena ukaluba.” Tekuti cibe.

³⁶⁴ E ico, ici apa eflyo cicita—eflyo cicita. Abantu batontonkanya ukutila cilya cilenga abantu ukunakuka. Munyina, iwe taubombela Lesa ku bukali bwa nsoka. Lesa taba umu uwa aba baume no bwembya ubwa nsoka iya fita, ukulakwensha. Ena ni Tata. Ena Kutemwa. Lesa Kutemwa. Kabili Baibele itila, muli Yohane Washila, “Uyo wakwata kutemwa wakwa Lesa.”

³⁶⁵ Imwe mwalitemwa Lesa. Ine tekuti mbe, nga nalile kunse kabili—kabili naile mukukolwa muno bushiku. Nshatala nwapo, mubumi bwandi. Lelo nga nalile kunse no kuya mukukolwa, ine teti ntine pa kumwa ubwembya. Ulya tawaba umulandu uo nshilako—kuyako, ukukanaya ukucicita. Umulandi nshicicitila, ni pa mulandu nali mutemwa Wene. Ena alintemwa. Cena te milimo iya malango. Cena te cintu cimo ico ningile ukucita. Ni pa mulandu Ena alincitila kale icintu cimo, kabili nali mutemwa pali cilya. Mwacimone co.

³⁶⁶ E ico, na ulya Mupashi mulya, uyo walaiwa, “Nkamupela Umweo wa muyayaya, kabili bena tabakatale ukonaika.” Bushe ena alibepete atemwa bushe Ena alilandile Cine? Ena alilandile Cine. E ico, mulemona ifyo Ici cilula? Icishingacitwa caba ku muntu ukuwa panuma ilyo ena aba mukusenamina. Ena tekuti. Ena kuti awa, mucine, lelo te kubwelela kukulapila, ukubwelela kucifulo no kuyacita imilimo ya kale nakabili.

³⁶⁷ E ico, imwe bonse ukwenda ukufuma kukupuputulwa ukuya kukupuputulwa, icifulo cimo elyo icibiye, bushe ta mulemona ukutila tamwaba abatekanya? Imwe tamuli abaimika. Nomba, mucine...Mwatila, “Munyina Branham,

nshishibe nga...” Mucine Lesa tekuti ampele bukapyunga Ena akwata, no kundeka ine ukuba mucilubo. Kabili cena nga tacashininkishiwe na Malembo, lyena kuti caba icilubo, lelo aya apa Malembo ukushininkisha cena.

³⁶⁸ Inkuta tashatalile ukulufya icifulo.. Abantu balaya, ukuilunda ku lukuta, ukukansana, ukulwa, ukusasuka, kabili—kabili ifintu fyonse, kabili bekala fye mu musango onse uwa bumi ubwa buntunse, “Owe, ee, ndi Mwinakristu.”

³⁶⁹ Nacumfwa ukuyebelela ilelo ukwa kwa na mayo umunono uyo wacinjeba ukutula umulume wakwe aleanda no mwaume. Wene alibekata, icifulo ne cifulo. Kabili umwanakashi atila, “Ndefwaya iwe wishibe, ‘Ndi Mwinakristu.’”

³⁷⁰ Lolekesheni kuno lubali pali Jimmy Osborne, kunse uku kushimikila pa Mulungu ulucelo; na boogie-woogie, rock na roll ne fintu fyonse, umulungu onse.

³⁷¹ Lolekesheni kuli Elvis Presley, ubwilulo bwa 1947 ubwakwa Yuda Escariote, ailunda ku Assemblies of God, Pentecostal, ukulandila mu ndimi pa Mupashi wa Mushilo, no kutuma imyeo ingi kukucushiwa ukucila ifikulwa fya bwalwa fyonse ifyabako mu imyaka amakumi yasano iyafumako. Ukupondamika amano iyabana abanono imisepela isonde lyonse, mpaka abakashana abanono kuti bafula ifyakufwala fyabo ifya mukati no kufiposela kuntanshi, kabili wene ukulembalyashi. Uwa kowela nganshi icakutula bena tekutula bamulangishe muli television ukufuma mu musana wakwe ukuya pesamba, umusango umubili wakwe. Mupashi wa Mushilo, ukulandila mu ndimi, ku cishininkisho? Owe, munyina, nga Mupashi wa Mushilo wali kulya, Wene tekuti ubombe nga filya. Imwe mwalishiba bwino ukucila filya. Mucine iyo. Lesa alitemwa ubusaka no kusanguluka no mushilo.

³⁷² Nshiba uwa busaka kabili uwasanguluka kabili uwa mushilo ukuilenga ne mwine Umwinakristu. Lelo Kristu, muli ine, ekala cilya muli ine. Kabili nali mutemwa Wene. Kabili nga nacita icintu icili conse icalubana, cilanjebaula, palya pene. Ndasosa, “Lesa, njeleleni.” Cila bushiku, ningile ukulomba ubwelelo, cila bushiku. Kabili mulacita, na imwe. Mucine, mulacita.

³⁷³ Lelo nomba imwe nga muli—nga imwe muli babuntunse, imwe mulalolela fye kunuma, ukusosa, “Owe, cisuma, cilya cili fye bwino, naba ku lukuta.” Mwamona? Kabili lyena ilyo mwapontela, ni lilya ilyo imwe tamwakwata Icitetekelo ico ica pelwe limo ku ba mushilo. Lyena mulasenteka Cilya, no kwita Cena, “Umupashi wa kowela.” Ukusosa, “Lilya li bumba lya bakankunka wa mushilo.” Lyena, imwe mulaipatula mwebene pakati ka kusenamina no bupingushi, lyena imwe na mupwishiwa umuyayaya.

³⁷⁴ Yesu atile, “Icebo cimo ukususha Wene, takwakatale ukubebelwo luse muli li sonde atemwa isonde ilileisa.” Kabili

Umwinakristu, uwafyalwa no Mupashi, teti asose cibi palwa Cilya, pantu wene tekuti. Wene ulasuminishanya na Cena. Cilya cishinka.

³⁷⁵ Ulya e mulandu wine abantu besha ukunjeba, ukutula Intumba ya Mulilo kulya, iyo imoneka kuno pamo na ifwe, bena balesha ukusosa, ukutula, “Ulya ali ni Kasebanya,” ukutula, “Cena cali fye akashimi,” fyonse fi. Lelo camera yashininkishe ukutula Cena tacali. Kabili imilimo yalingene fye filya fine fye pali Baibele, imo ine Ntumba ya Mulilo iyo yakumenye Paulo mubulendo bwakwe ku Damaseke. Fyonse ifi fintu ifyo Ena acitile kunuma kulya, alecicita filya fine fye umusango umu wine, kuli Baibele. Ena ni Kristu, Umwana wakwa Lesa.

³⁷⁶ Kabili ilyo ifwe twafyalwa cipya cipya, ifwe natukwata Umweo wa muyayaya, kabili teti onaike. Cena tacingacitwa ku muntu ukuwa. Filya efo Baibele yasosa.

³⁷⁷ Nomba, umfweni, moneni ifyo Paulo alesosa. Nalabelenga ayashala aya yena, nokumona cilya nga tacileumfwika bwino, nomba. Natutwalilile, pali miniti. Vesi ya 8.

Lelo nga yamesha myunga na bacilasa ni nshi yakanwa, cikanga no kutipwa; impela ya iko kocewa.
(Ulya e ushacetekela.)

³⁷⁸ Nomba moneni Paulo. “Lelo, mwe batemwikwa, . . .” Nomba ena alelanda palwa bena ukwasha ukubwelelamo ku malango, na mwishiba, ukwasha ukucita yonse milimo ya malango, nomba bena bali fye aba ntambi nge fyo bengaba. Bena balikwata imbatisho no kubikwapo kwa minwe, na fyonse ifi fintu.

Lelo, mwe batemwikwa, tsubila ifyawamako ifya imwe, . . .

Mwacimone co. Umfweni kuli wene nomba.

. . . ne fintu ifye pusukilo fine, nangu—nangu ukupitila muli ci ifwe twalilandile.

Pantu Lesa tali uushalungama takalabeko umulimo wenu no kucucutika ukwa kutemwa, uko mwalangile kwi shina lyakwe, apo mulepyungila aba mushilo, kabili mucili mulebapyungila.

³⁷⁹ Mwamona ifyo Ena alelandapo? Ena talelanda pa Benakristu ukuwa, icishingacitwa ukubwelelamo. Ena alelanda palwa bacetekela aba buntunse abo abapita mu micitile ya kulungamikwa. “Lelo,” atile, “kuli imwe mwe bafyelwe cipya cipya, imwe mwe bali Abenakristu, mwe batemwikwa, ifwe twasubila ifyawamako ifya imwe. Imwe ta musosa filya fintu. Imwe ta mwikala ubumi bwa ulyo musango. Imwe muli abacingililwa na Kristu.”

Ni cinshi ico asosele kunuma kuno? Nomba natuleya mu baHebere 10, apo twaciba mulucelo, nakabili. [Tapali kantu pali tepu—Ka.]

³⁸⁰ Nomba natupilibule lyena, nakabili, mu Bena Efese 4:30. Kabili natubule ici, pali miniti fye, kabili moneni ifyo ici cilesosa, kukushininkisha ici, ukulenga Ilembo ukwenda pamo ne Lembo. Abena Efese 4, natumone. Abena Efese 4:30. Natubelenge no kumona ifyo Yena ilesosa. Umfweni.

...mwilenga Umupashi wa mushilo wakwa Lesa ubulanda...

Huh? Musango nshi twabatishiwemo mukati ka Mubili? Umupashi umo.

...mwilenga Umupashi wa mushilo wakwa Lesa ubulanda, muli uyo mwakakatikwe ukulola ku bushiku bwa kulubuka kwenu.

Cilya cishinka? [Ulukuta Iwatila, “Ameni.”—Ka.] Imwe mwalikakatikwa mu Mubili wakwa Kristu, kulubatiso lwa Mupashi wa Mushilo, te kufuma kukupuputulwa kumo no kubiye, lelo mpaka Ubushiku bwa mubili bwalubuka. Filya efyo imwe mwaba. E ico, takwaba nshila kuli imwe ukuluba.

³⁸¹ Imwe mulomfwa umwenso. Kabili ulya e mulandu wine umwenso, umwenso, ukutina kwendela pamo no kutwishika.

Ukudemwa kwaba pamo ne citetekelo. Nalitemwa Tata. Nshile mutima Wene, pantu nalimudemwa Wene. Ena tekuti ancene. Ena akancitila icisuma wene. Nga nalemutina Wene, kabili, “Owe, nshishibe nga cakutila Ena ali no kucicita, atemwa iyo.” Mwamona?

³⁸² Lelo nga nalimudemwa Wene, “Ee, Tata, ine—nali mutemwa Imwe. Kabili ninjishiba Imwe ni mwe—Imwe ni mwe Tata, kabili Imwe mwalintemwa, kabili nshili no mwenso lelo ifyo Imwe muli nokusunga Icebo Cenu. Cena bulayo Bwenu kuli ine.” Ulya e musango Umupashi wakwa Lesa ucita.

³⁸³ “Lelo, owe, nga nalicitile *ici* ntanshi, nga nalicitile *cilya*.” Mwamona, kulya mulesa kulubali lwe funde, nakabili. Mwilaya kulubali lwe funde. Cena tecituntulu.

³⁸⁴ Kulubali ukutuntulu filya efyo mulefwaya. Cena mulimo uwapwishiwa kale. Kristu alifwile, kabili ulubembu lwalipaiwe ilyo Ena afwile. Kabili nga Lesa ali musontele kabela imwe ku Mweo wa Muyayaya, “Bonse abo Tata Ampela, bakesa kuli Ine.” Mwacimone co. Tekuti balube. Imwe muli abacingililwa umuyayaya. “Ku Mupashi umo ifwe bonse tulabatishiwa mu Mubili umo, kabili kucakuninika cimo Ena alipwililika umuyayaya.” Mwacimone co, takwaba nshila kuli ifwe ukulufya. Mu cishinka. Nomba, bushe cena tacilemilenga ukumfwa bwino? [Ulukuta Iwatila, “Ameni.”—Ka.]

³⁸⁵ Nomba, musango nshi mwishiba ukutila muli Benakristu? Ilyo mupashi wenu upelo bukambone no Mupashi Wakwe, ilyo kutemwa kwakwa Lesa kuli mu mutima wenu, ilyo mukwete

ukutemwa, ukusangalala, umutende, ukutekanya, ukunakilila, ukushipikisha, ubusuma, ukuteka umutima. Lilya elyo imwe . . . Ifisabo fya Mupashi filekonka ubumi bwenu.

³⁸⁶ Te pa mulandu wa kutila kuti mwashana mu Mupashi, owe, kuli ishi nyimbo shipya, kushilishisha pali piano, ku fingi ifi fili kuno ukushana mu Mupashi. Filye fintu fili fye bwino. Lelo bena basendele cintu conse ku lubali lulya ulwe funde, mwamona, kabili e ico, bena bashile Umupashi wa kwa Lesa kunuma.

³⁸⁷ Ulya e mulandu wine, ilyo Lesa atendeka ukumonekela Umwine, batile, “Ubuwelewele. Ifwe tatulefwaya icakucitapo na Cilya.” Bena tabaishiba Lesa. Bena tabatala monapo Cena. Bena tekuti beluke Cena, pantu muli ubumi ubwapusana mulya. Ena taishiba . . . Cilasa taishiba ifyo ingano ilecita. Ena bumi bwapusana.

³⁸⁸ Ulya e musango cabelamo no Mwinakristu, ku wacetekela uwa buntunse, ulumbula, uya kunse no kulumbula, “Owe, ee, ndi Mwinakristu.” Icimushanga icikulu mukanwa kakwe, nge ngo'mbe iya bula amasengo iyatungulwa iya ku Texas.

³⁸⁹ Umwanakashi nabakaputulako, atila, “Owe, ee, ndi membala walukuta. Mucine, naliba.” Ifisabo fyenu fishininkisha ukutila imwe ta muli nangu kamo lelo buntunse. Cilya cishinka. Mucine, eflyo cili. Kwaba fye icintu cimo ukusuminisha kuli cilya: cilya caba nalimo ukulwala mu mano atemwa umupashi wa lunkumbwa pali imwe. Cilya cishinka.

³⁹⁰ Nga imwe mulefwaya ukucita nge sonde, Baibele itila, “Nga mwatemwa isonde atemwa ifintu fya mwisonde, ukutemwa kwa kwa Lesa takulimo muli imwe.” Mwacimone co.

³⁹¹ Nomba, mwatila, “Owe, Baibele itila, lyena ningile ukucita cilya.” Iyo, cilya teco. Ikaleni apa mpaka Kristu amucitila icintu cimo imwe, cilya cilafumya cilya muli imwe. Lyena mulafyalwa no Mupashi wakwa Lesa. Te filya ifyo mucita, ni cilya ico Ena amucitile imwe. Mpaka imwe mwakwata ukutemwa ukwakutila imwe na mufuma mu mfw mwaingila mu Mweo. Kabili lyena lolekesheni ubumi bwenu, nga bwena—nga bwena nabulingana. Te pa mulandu wakutula muleesha ukupanga ubumi bwenu, lelo pa mulandu Lesa ala muleta imwe mukunakila ku Mupashi Wakwe. Cena te imwe ukuitungulula mwe bene mu nshila yakwa Lesa. Cena ni Lesa ukumutungulula imwe mu nshila Yakwe Umwine. Te imwe ukukwata ukutungulula, lelo Lesa ukukwata ukutungulula.

³⁹² Nomba lolekesheni ici, nomba, ilyo tuleya fye ku mpela. Vesi ya 11.

Awe tulekumbwo ukuti onse uwa muli imwe alange umukosha uyo wine ukufika pa kwisushamo kwa kucetekela ukufika na ku mpela:

Ukuti mwiba abafina imitima, lelo abapashanya abo abapyanine ifilayo mukutetekela na mukutekanya.

393 Nomba, icakulanda fye cimo na cimbi apa.

Pantu Lesa pa kupela ubulayo kuli Abrahamu, apo tali na umbi uwa mucila, uwa kuti alape, ailapile umwine,

Ati, Ukupala kwena nkakupala, no kufusha, nkakufusha.

394 Ilyo Lesa akumenye Abrahamu! Nomba, Abrahamu apokelele cipangano, ukwabula ifisuma nangu fimo. Icipangano capangilwe na Abrahamu. Cena mucine kusenamina, conse. Abrahamu tali muntu umusuma. Ena tali muntu wa mushilo. Ena ali fye muntu nga bonse. Kabili Lesa, kukusala, asalile Abrahamu pantu Lesa alimusalile wene; te pa mulandu Abrahamu alefwaya cena, pa mulandu Abrahamu acitile *ici*, pantu ena ali muntu umusuma, pantu ena alikwete icawamisha cimo nakalya. Lelo cali ukusala kwa kwa Lesa. Lesa abulile Abrahamu.

395 Ilelo, nge fyo nsosele, ndetectekela, “Ifwe tulasala bakashimikila wesu.” Ifwe tulenda enda, ukusosa, “Cisuma, umo uwaba dikoni naleka. Leken i tusange umuntu uwaishibisha mucikulwa ukusende cifulo cakwe. Cisuma, kacema naleka; lekeni tusange, tusende uwaishibisha.” Inshita shimo cilya tacaba icalungama.

396 Ilyo bena basalile umuntu ukusende cifulo cakwa Yuda, bena basendele umuntu uwalubana. Bena basendele umwaume uwatekanya, Matia, kalemba umukalamba, kasambilila, uwaishibisha. Bena batile, “Ena ali no kusenda fye icifulo icine cine. Mune, ena alemoneka ngo mwaume uwa cine.” Lelo cena tacali ukusala kwa kwa Lesa. Kabili ena asendele uyu mwaume, kabili ena tatalile ukucitilapo Lesa nangu cimo.

397 Lelo Lesa akwete ukusala ukwa munono, uwa kale uwacipyu sana, uwa mona utali umuYuda uyo waishile kulya kulubali. Icinso cakwe, conse, “Nalaya kulya. Ndi nokubakaka.”

398 Lesa atile, “Ndemona icintu cimo muli wene. Ndi nokumubomfya.”

399 Kabili Lesa amoneke ku cinso cakwe, lulyo Lubuuto lukalamba kulya. Kabili atile, “Nimwe Bani, Shikulu?”

400 Atile, “Nine Yesu. Cinshi, cintu cakosa kuli iwe ukupanta kufyakusoswelako. Cinshi ico ulencushisha Ine?” Nga filya, kabili Lesa abulile *ulya* muntu no kumulenga wene umo pa baume abakalamba nganshi uyo watalile ukwisa pano pe sonde ukutula pali Yesu Kristu. Kulya kwali kusala kwa kwa Lesa.

401 Ilelo, ifwe tulesha ukukwata ukusala. Imwe mwe nkuta, imwe mulatuma *uyu* mwaume kuno, kabili *ulya* mwaume

kuno. Cena tacilingile ukucitwa ulya musango. Lesa alakwata ukutungulula. Cena ni Lesa, ukupita monse, pa mulu wa fyonse; tacaba amakalata yamo aya lukuta lumo. Ni cilya ico Lesa asosa palwa cena, e cipanga ubupusano.

⁴⁰² Moneni. Lesa apele ubulayo kuli Abrahamu, ukwabula icakucitapo, kabili nomba, loleleni, Abrahamu takwete icakucitapo nangu cimo. Lesa atile, “Nincicita kale.”

⁴⁰³ Lesa apele ubulayo kuli Adamu, atile, “Adamu, nga iwe tawakakumye *ici*, iwe ukekala umuyayaya. Lelo bulyo bushiku ukalyako, bulya bushiku iwe ukafwa.”

⁴⁰⁴ Adamu atile, “Ndesunguka fye ifyo cena conse cili, nangu cibe?” Ena aya no kulya cena, ukweshu.

⁴⁰⁵ Cila nshita ilyo Lesa apela. . .umuntu apanga icipangano cakwe na Lesa, atemwa Lesa no muntu, umuntu alatoba iciputulwa cakwe. E ico Lesa aishile citapo cimo, pantu Ena alimwene ifyo muntu ali. Kabili bena balisontelwe kabela, bena balisalilwe, kabili Lesa ali citile icintu cimo. E ico Lesa aishileika nokupanga icipangano Cakwe na Abrahamu, ukwabula icakucitapo. Nga cena tacali icabula icakucitapo, Abrahamu nga alilubile, akale sana.

⁴⁰⁶ Lolekesheni kuli wene naikala kulya ku Gerar, uwabwelela numa, ukubepo bufi. No kupela umukashi wakwe ku mwaume umbi, ukupususha umubili wakwe umwine. Ifyo ali umwaume! Naikala kunse kulya, kabili uwabwelele numa. Lesa alimwebele, atile, “Wikesha ukufuma muno. Uleikala muno.” Insala yali mubutwishe. Ena alilulwimbe kulya uko cali icaanguka ukwikala. Namwishiba icicitika kumuntu ilyo asenda inshila iyayanguka.

⁴⁰⁷ Ena aishile lulumba, kulya lubali uko icani cali iciteku nganshi. Kabili ilyo ena afikile kulya, aebele ilye mfumu ukutila umukashi wakwe ali “nkashi,” yakwe ukupususha umubili wakwe mwine. Nomba, bulya bwali bufi. Kabili umwaume uuli onse, uwingasenda umukashi wakwe nokumupela ku mwaume umbi, ukupususha umubili wakwe! Ulya alipalya, naikala kunse kulya mukalitenti akanono, uwa bwelele numa, ukubepo bufi, nokufuma muyakwe, ukwisalilwa ifyo fine ukufuma kubulayo ne fintu fyonse, lelo ena nalyo line ali nikasesema wakwa Lesa.

⁴⁰⁸ Kabili kulya kwali Abimelek, ena ali muntu musuma, umuntu wa mushilo. Mucine, alekwata amapepo yakwe cila nshita ya bushiku. Asangile uyu nakulu, uwa myaka yakufyalwa umwanda umo, aishile kulya lubali, uwaemba kabili umwaice nakabili. Atile, “Ulya emukashana nalelolola, e ico nala mupa fye wene.”

⁴⁰⁹ Abrahamu atile, “Iwe kuti wa musenda. Wene ni nkashi yandi.”

Ena, “Ulya ni ndume yandi.”

410 E ico ena amutwele kulya lubali akwete abanakashi aba kumusamba onse kabili—kabili ukumufwike fyakufwala ifisuma, no kumuwaminisha nga u—ngo mwana wa mfumu. Kabili ena asosele amapepo yakwe. Alambalele pa busanshi, no kwimya amolu yakwe, kabili atile, “Mailo, nkopa ulyo mukashana uwaemba umu Hebere, ulya—ulya—ulya nkashi ya ulyo mulumendo kunse kulya. Owe, cikaba icawama. Mwe Shikulu, Mwalishiba ifyo ine na mutemwa Imwe! Ee, mukwai. Icawama!”

411 Kabili Lesa atile, “Uli fye ngo muntu wafwa.” Uh-huh!

[Munyina Branham akola—Ka.] Njeleniko. Abra- . . .

412 Cinshi, Abrahamu alikele kulya lubali, ubufi, kabili uwabwelelenuma. Kabili pano pali uyu mwaume, uwa cishinka kabili umulungami kabili umuntu uwakaele. “Cinshi,” atile, “Shikulu, imwe mwalishiba amapange ya mutima wandi. Bushe ena tanjebele ukutila ulya ali ni ‘nkashi’ yakwe?”

413 Atile, “Nalishiba amapange ya mutima obe. Ulya e mulandu wine ndekucingilila ukukana membukila Ine. Cilya cishinka. Nalishiba amapange ya mutima obe. Lelo umulume wakwe ni kasesema Wandi.” Aleluya! Owe, nga cilya tacili ukusenamina, cena ni cinshi? “Uwabwelelenuma, ukubepo bufi, no kwikala kunse kulya, lelo ulya acili ni kasesema Wandi. Iwe senda umusangulo, nokuya kuli wene, kabili mubweseshemo umukashi wakwe, nga nifyo uli muntu uwafwa. Nshaumfwe amapepo yobe nakabili. Leka akupepelele iwe.” Ameni. Mwachimone co. “Ulya ni kasesema wandi.”

Nomba, mwatila, “Owe, ndekabila nga nali nine Abrahamu.”

414 “Nga ifwe tuli abafwa muli Kristu, ifwe tuli aba Bufyashi bwakwa Abrahamu, kabili tuli mpyani ukulingana no bulayo.” Cisuma. Filya efyo Baibele yasosa. Bushe kuti mwaatemwa ukubelenga Yena? Cinshi, ico Baibele yasosa ukutila, ukuti ubulayo tabwali fye kuli Abrahamu na kuba bufyashi bakwe. Nga imwe, Abrahamu alikwete aba bufyashi abengi, mucine, abana abengi. Ishmaele ali mwana wakwe. Ena alikwete cinelubali atemwa abana cinekonse konse panuma ilyo Sarah afwile, muli umbi, Ketura. Lelo, lolekesheni, uwabufyashi ali ni ulyo walaiwa, uyo wali Isaki, kabili ukupitila muli Isaki kwaishile Kristu, ukupitila muli Kristu kwaishile ifwe. Ubulayo tabwakwata icakucitapo.

415 Nomba, nga pali Abrahamu? Cinshi, ena ngalibombelwepo, nga cali icishingacitwa kuli wene ukutala ukubwelelamo nakabili. Mucine. Cena nga cali icishingacitwa kuli Shauli

ukutala ukubwela nakabili, nga cilya, imwe mulingile ukubelenga Amalembo ulya musango. Mwamona? Lelo tacali. Amabulayo yakwa Lesa yalekalilila umuyayaya.

⁴¹⁶ Natubelenge pano pali miniti fye. Ndefwaya imwe ukubelenga Cena. Ndefwaya imwe ukubula Abena Galatia 3:16, no kubelenga ici, no kumona nombamba ifyo bulayo buli nombamba, no kumona nga cakutilla—nga cakutilla ifwe tuli ubulayo Bwakwe atemwa iyo, 3:16 Umfweni pano. Cisuma. Nalabelenga vesi ya 15. Nayo.

Mwe ba munyinane, ndesosa ica buntu; Umulao wa muntunse uwaikashiwamo, takuli usangule cafye, nangu ukulundako,

Awe ifilayo fyapelwe kuli Abrahamu na ku lubuto lwakwe, lubuto (l, umuku umo u, o), na ku lubuto lwa kwe.

“Kuli Abrahamu no Lubuto lwakwe.” Nombamba moneni.

Tatila, Ku mbuto shobe (shingi,) nga kubengi; lelo nga . . . umo, Na kulubuto lobe, ulo e Kristu.

⁴¹⁷ Elyo, Kristu ali Lubuto lwakwa Abrahamu. “Kabali ifwe pa kuba abafwa muli Kristu no kubatishiwa mu Mubili wakwe, ifwe tuli Mbuto shakwa Abrahamu, kabali tuli mpyani sha bulayo.” Lyena musango nshi cena cibebelemo, musango nshi imwe muli nokutala ukuwa, nga Lesa alipela ubulayo kuli imwe? Musango nshi imwe mukatala ukubwelele numa, kabali no kuya kabali nokwisaya kumbo pali cena?

⁴¹⁸ Nombamba, mwatila, “Cisuma, bushe teti tubwelelenuma?” Mucine. Kabali ilyo mwabwelelenuma, imwe muli nokucikwata, mwisakamana. Abrahamu alikukwete, kabali abashala muli wene balikukwete, kabali imwe muli no kukukwata. Mwitontankanya cilepela imwe insambu ukubembuka. Cena tacilecita. Imwe mukalopililapo pa cintu icili conse ico mulecita. Imwe mukalobolola ifyo mulebyala. Imwe mukacite ulubembu lumo lunono kabali imwe mukalobolola icipe conse icakusambilamo ukwisula. Cilya cishinka. Lelo, munyina, ico tacilepililapo ukutala imwe namuluba. Cilya cishinka nganshi. Abraham asombwele filya fine ena abyele. Cilya cishinka. Lelo ena ali nalyo line uwapushishiwa.

⁴¹⁹ Icipangano ico Lesa apangene na Israele: bena balufishe icabupyani cabo, bena balufishe mpanga ya bulayo nokuya mu Egypti, lelo bena tabalufishe icipangano cabo. Lesa atile, “Ndeibukisha ubulayo Bwandi kuli Abrahamu. Ndeibukisha, kabali ninjisa ukupokolola abantu Bandi. Kabiye kulya lubali, Mose, no kweba Farao, Natile, ‘Leka abantu Bandi baleya.’ Ndeibukisha Nalipele ubulayo kuli Abrahamu na kubabufyashi bakwe.”

⁴²⁰ Cilya e cintu cimo cine icaba na ifwe. E ico nga muli abafwa, kabili ubumi bwenu bwalifiswa muli Lesa, ukupitila muli Kristu, takwaba nangu cimo mwi sonde icinga mikumya. Nomba, imwe limbi kuti mwaya nokucite cilubo, lelo nga imwe muli mucine, mucishinka, umwana wakwa Lesa, kabili mulemona ukutitila namupanga icilubo, imwe muli no kwima no kwesha nakabili. Cilya cishinka. Kabili imwe tamwakekale palya.

⁴²¹ Lelo nga ni mwe kuwe, nga imwe muli cilasa, nga tamuli “ima” kuli imwe, muli no kusosa, “Owe, cisuma, takwali nangu cimo kuli Cena, nangu cibe fyo.”

⁴²² Ubufumu bwakwa Lesa bwaba ngo muntu uwasendele sumbu no kuya kuli bamba, aliliposelemo. Ilyo aishile, alikwete bafulwe, bacula, insoka, ba malinso, batandabube, ne sabi. Ilyo e Mbila nsuma ilyo Yena yashimikilwa.

⁴²³ Nga Shikulu ali no kweba kapyunga, nga Munyina Graham, “Kabiye *uku* lubali. “Kabiye pali *ici* cifutu no kuyalobako pakashita, Munyina Graham.” Cisuma, asenda isumbu lyakwe aya kulya lubali atendeke ukulitinta.

“Nikwisa uko uleya, Munyina Bill?”

“Ndeya kunse ku cifulo cimo, no kuposela pali *ici* cifutu.”

⁴²⁴ Ndetinta, “Balya abali palya, Shikulu, Imwe namwishiba ifyo bena bali.” Nalatinta isumbu nakabili, “Cisuma, aba bali apa, Shikulu.”

⁴²⁵ Nomba, fulwe ali ni fulwe, icakubalilapo. Iwe waiketwe fye mwi sumbu. Cilya cishinka. Kabili ulya e musango abantu bekatilwa mu fyakumfwa umfwa, “Owe aleluya! Aleluya! Shikulu alumbanishiwe. Ubukata kuli Lesa. Aleluya!” Bena bekatwa fye mwi sumbu, epela fye.

⁴²⁶ Nga ulyo wakale umupashi wakwa Fulwe uli muli bena, tapakakokole sana, bena balasosa, “Cisuma, ndekweba, . . .” Uyu aya, ukwamfula ukubwelelamo.

⁴²⁷ Kabili na mayo umukote Inga’nse ali no kusosa, “Lelo ine tekuti njiluke fye Cilya.” Mwamona?

⁴²⁸ Miss Tandabube aikele palya akashita akanono, wene aya “plop, plop, plop,” ukubwelelamo fye, “Cisuma, takwali nangu cimo muli Cena, nangu cibe fyo.”

⁴²⁹ Miss Nsoka ali nokusosa, “Owe, bena libumba lyabakakunkuluka wa mushilo. Cilya fye ceka ecabako kuli Cena. Nalaya kulya uko bakwete amano ayasuma ukucila filya.” Cinshi, uli nsoka, icakwambilapo. Isumbu lya Mbila nsuma lyakwikete fye, epela fye.

⁴³⁰ Lelo isabi balalitwala kwi tebulo lyakwa Shikulu. Ena ali lisabi, icakwambilapo. Imbuto ya wene yali lisabi. Ena atendeke, isabi, kabili Lesa alishibe isabi Lyakwe ilyo mufula wesonde taulalengwa. Aleluya!

431 Ibukisheni, bena bonse balepema amenshi ya matipa yamo yene kunse kulya. Bena bonse balepema icishiba cimo cine. Cilya cishinka. “Ifwe bonse twalipanga. . . ukunwa ku Cilibwe cimo cine icabumupashi. Bonse balile mana mu matololo.” Kalebu na Yohua balile mana imo ine iyo—iyo abashala muli bena balile. Kabili bena bonse bawile mu matololo. Lelo kwaliko babili abasalilwe ukuya kulya, kabili balyabwike. Cilya cishinka.

432 “Ifwe bonse twalilengwa ukunwa ku Kafukauka kamo kene.” Lelo te bonse abanwa abapusushiwa. Ifwe bonse tulalengwa ukubilikisha capamo. Ifwe bonse tulalengwa ukusangalala capamo. Lelo Abasalwa balipusushiwa. Bushe mwalimona? Itila, “Imipashi ibili, munshiku shakulekelesha, ikaba iyapalamana nganshi mpaka kuti yabepa Abasalwa bene nga cingacitwa,” nga cingacitwa. Mwamona? Ulya e Mupashi wakwa Lesa uwacine, ukusalwa ku Mweo wa Muyayaya.

433 Nomba ifwe tuleisala. Elyo Munyina Neville ali nokwisa senda apo nalalekela pano. Cisuma.

Awe ni ci ndetila, umulao uwaikashiwemo libela kuli Lesa muli Kristu, amalango, ayaishilebapo pakupite myaka imyanda ine, imyanda ine na makumi yatatu imyaka panuma, tayafubalisha, ukufumuna icilayo.

Bulya e bulayo Lesa apele kuli Abrahamu, ilyo amalango tayalati yamonekele.

Pantu nga. . . pantu nga bupyani bwa mu malango, ni nshi te bwa mucilayo iyo: lelo ni mucilayo e mo Lesa amupelele ubupe kuli Abrahamu.

Te pa cintu cimo ico mucita, te ku mafunde ayali yonse, amafunde ayali yonse ayalukuta lwenu, pa kuilunda kulukuta, atemwa amalango ayashala. Cena mucine mulimo wa kusenamina wakwa Lesa, kuli imwe. Mwacimone co.

434 Moneni.

E ico amalango yanshi? Yalundilwe ku mulandu wa bumpulamafunde, kukasuke alwisa ulubuto ulwalailwe; . . .

Bushe cilya tacili palwalala ngo mona pa cinso candi? “Cena calilundilweko, ukubomba mpaka Ulubuto lwaishile, ico cali ni Kristu, kuli Uyo ubulayo bwapelwe.”

. . . kabili yasontelwe kuli ba malaika mu minwe ya kwa kawikishanya.

Awe kawikishanya te waumo fye iyo, lelo Lesa e umo.

435 Nomba, nalasha ukufuma pano pene, ukutendeka ukufuma palya pene kuli Munyina Neville, pali uyu Citatu uleisa.

436 Nomba bushe muleiluka ifyo tusosele? [Ulukuta lwatila, “Ameni.”—Ka.] Ukutila cena mucine tacingacitwa ku

Mwinakristu uwafyalwa cipya cipya ukutula. . . Nshilepilibula, nomba, ena *aleita* umwine, “uwafyalwa cipya cipya.” Ndepilibula, uwa cine, Umwinakristu uwafyalwa cipya cipya, ukutala ukuwa ukufuma kukusenamina, ena tekuti acicite. Ena kuti awa, cilya cishinka, lelo ena tekuti, ukutala, afume muli kulyo kusenamina.

Abrahamu aliwile ukufuma kukusemanina. Mucine, alicitile. Lesa alimwebele uku “kwikala kulya.” Ena afumine muli kwena, lelo ena tatalile ukulufya icipangano cakwe. Ena nalyo line ali uwasalwa wakwa Lesa. Ena ali ni kasesema uwaikele kulya. Ena lyonse efyo ali. Ena lyonse akaba uwakwa Lesa.

⁴³⁷ Nomba moneni. Baibele itila, ukuti, “Israele onse akapusuka.” Nibanga abaishiba cilya? Baibele itila, “Israele onse akapusuka.” Nomba, “Israele taba ni Israele uyo uuli uwaku mubili, lelo Israele uwa ku Mupashi, pantu ifyabupe no bwite fyaba ukwabulo kulapila.” Bushe filya efyo Baibele yasosa, vesi ine iyakonkapo? Abena Galatia. Cisuma. “Israele onse akapusuka. Cila umo uwa bena alipusushiwa.” Musango nshi twisa mukuba Israele? “Pa kuba uwafwa muli Kristu, tulasenda Ulubuto lwakwa Abrahamu, kabili tuli mpyani ukulingana no bulayo.”

⁴³⁸ Paulo atile, “Cilya icili ca kunse tacili umuYuda, lelo cilya icili ca mukati, e muYuda, Abo abalaiwa.” Kabili ifwe tuli Imbuto yakwa Abrahamu, kubulayo, ukupitila muli Kristu, twali musumine Wene nga Kapusussha wesu fwebene.

⁴³⁹ Owe, ndesubila mulecimona cena. Ndesubila mulecumfwa cena, nga imwe kuti mwaikala na Cena pa nshitako inono. Nomba kuno lubali ifwe tulepwisha ici, elyo tuletendeka pali Melkesedeke, ico cileletamo ici nakabili. Ifwe tuletendeka kulya kuli. . . Owe, Cena cili fye, icintu conse caliwama. Lelo ifwe tuletwalilila fye ukulaisa muli cilye cintu ca mafuta.

⁴⁴⁰ Nomba, mwamona, nga mwalibulile Ici apa, cilemoneka kwati, nga imwe kuti mwabelenga Cena ukufuma fye mukulolekesha. . . Kwati umwine mwine uwabene batatu, uyo wacetekela kwaba ba Lesa batatu, alinjebele inshita imo, ukutula, “Mateyo 3 mucine yalilanda ukutula kwaliko batatu, Abantu batatu abapusana mu Mutwe wa Bulesa.”

⁴⁴¹ Natile, “Ningile ukucimona cena.”

⁴⁴² Atile, “Lolekesha.” Ukwiminina kuno kwine kuli ici cintamba, atile, “Mona kuno, Mateyo 3.” Atile, “Ilyo Yesu afumine mu menshi, moneni, imyulu yaliswiike kuli Wene. Kabili Ena amwene Umupashi wakwa Lesa nge nkunda. Kabili Ishiwi ukufuma ku Mulu ukusosa, ‘Uyu e Mwana Wandu uwatemwikwa uo mbekelwamo.’ Kabili kwaliko batatu: Umwana palulamba; Mupashi wa Mushilo pakati; kabili Tata pa mulu.”

Natile, “Munyina Amalemba tayalebelengwa *filya*.”

“Owe, ee, yalecita.”

Natile, “Nomba belenga Yena nakabili, usange nga Yena yalecita.”

⁴⁴³ Nomba, ici apa icikope cakwe. *Uyu* apa Lesa, Umwana; *ulya* palya Lesa, Tata; *uyu* apa Lesa, Mupashi wa Mushilo, nge nkunda. Nomba moneni. Baibele itila, ilyo Yesu abatishiwe, “Umwana aishilefuma mu menshi, moneni, imyulu pa mulu Wakwe yaliswike. Kabili Ishiwi ukusosa palwa...Ena amwene Umupashi wakwa Lesa, Umupashi wakwa Lesa, nge nkunda.” Te Muntu umbi pa mulu *palya*, lelo uyu Mupashi wakwa Lesa cali ni Nkunda iyo yali pa mulu Wakwe. Kabili Ishiwi ukwisa, ukusosa, “Uyu e Mwana Wandu uwatemwikwa, muli wene mbekelwa ukwikalamo.” Nomba belengeni Mateyo 3 no kumona nga Yena tailesosa *filya*. Mwamona? Te bantu batatu, awe nakalya.

⁴⁴⁴ Kabili ulya e mulandu wine. Ici tacilesosa ukutula cena tacinga cita ku muntu ukutala ukubwelela kunuma, ilyo ena abwelela kunuma. Yena tailesosa cilya. Yena tailesosa cilya. Yena iletila, “Cena tacingacitwa ku muntu ukutala ukubwela ukuilenga umupya umwine, panuma ena inshita imo ali kulya.” Ena tekuti acicite.

⁴⁴⁵ Baibele itila, “Uyo wafyalwa kuli Lesa, tacita lubembu, pantu ena teti abembuke. Pantu imbuto yakwa Lesa yalikalilila muli wene, kabili ena tekuti abembuke.” Musango nshi mwingetwa umubembu, ilyo kuliko ilambo ililele kulya ukusende cifulo candi? Musango nshi ningafwa, ilyo imfwa yalilipililwe pali ine? Musango nshi ninga fwa, ilyo nkwete Umweo wa Muyayaya? Musango nshi ningacicitilamo? Imwe tekuti mucicite.

⁴⁴⁶ Musango nshi ningakwata insambu ishalembwa ukufuma kuli ba meya ba uno musumba, ukubutuka ba mailoshi amakumi mutanda pali ora ukupita muli uno musumba, kabili kapokola uuli onse ukunkaka pakubutusha ba mailoshi amakumi mutanda pali ora? Musango nshi mwingacicitilamo? Ninkwata insambu kufuma kuli meya isho shisosa ukutula ine kuti nacicita. Ena tekuti ankake. Ukwakwe—ukutusha kwakwe...Ena kuti alisha ba pinto ne fintu fyonse ifyashala, kabili ine kuti nasula fye cena. Tacilepilibula fye akantu; ninkwata insambu.

⁴⁴⁷ Kabili musango nshi ine, lyena, panuma ilyo Kristu aisamfwila kabili naisaba ubulungami Bwakwe pa mulandu wakusenamina Kwakwe no kutemwa kuli ine? Musango nshi ninga bambuka, ilyo kuliko icintu cimo icilele pakati ka ine na Lesa, icakuninika? Teti membuke. Tekuti nacite. Lesa tamona ine; Ena alamona Kristu. Ena aiminina mucifulo candi. Kabili ilyo nacita icintu icili conse icalubana, Kristu alasenda icifulo

candi. Nalikwata ukuyebelela, “Ndi mucilubo. Ena ali uwalungama. Shikulu, Imwe mwalishiba umutima wandi. Imwe namwishiba nga cakutila ndepilibula cena atemwa iyo. Kabili ndi mucilubo. Njeleleni.” Lesa talumona lwena. Umulopa wakwa Yesu walimfimbilikisha, inshita yonse. Lyena musango nshi Lesa engatala ukumona ine? Musango nshi ulubembu lwingaba—lwingapendelwa pali ine, ilyo Ena tekuti acicite? Lilya line fye ilyo ndecicita, cena cilalekelelwa. [Munyina Branham alishishe umunwe wakwe—Ka.] Cilya cishinka.

⁴⁴⁸ Kwati fye ukusenda a—akanono akakutoneshako nga *aka*, akanono akakutoneshako mwilinso, nokukesusha na ink iya fita no kukeminika pa cipe ica bleach, kabili tonesheni fye mulya, kabili elyo esheni fye ukusanga yena nakabili. Yena ilebwelela fye kuli bleach. Ink ilesa mukuba bleach. Kabili filya efyo, imemba shenu ishatumbulwa, nga muli muli Kristu. Pakati ka imwe na Lesa paisulapo icipe conse na bleach, kabili ulubembu lwenu lulesa mukuba ubulungami pantu Ilambo lyalungama lile mulolela kulya imwe.

Ilyo nkesa pa mumana ku mpela ya bushiku,
Kabili umwela wa bulanda uwakulekelesha
wapupa;
Kwaliba itontonkanyo limo ilinsansamusha
no kulenga umutima wandi uwansansa,
Nshakabuke Yordan neka.

⁴⁴⁹ Cilya e cintu cimo icisuma. Cilya e cintu cimo icisuma. Nshakabuke wena. Bumo muli ishi nshiku, ifwe tuleisa kumpela ya musebo. Akasuba takakabalike, lyena Lesa aketa.

⁴⁵⁰ Adamu akesa no kusunkanya Efa, no kusosa, “Mutemwikwa, ici cili apa. Ni nshita yakubuka.”

⁴⁵¹ Efa akesa no kwikata Abele, ukusosa, “Fuma, mutemwikwa. Ni nshita yakubuka.” Abele akekatilila Sete. Kabili Sete akekatilila Noah. Noah ukwikatilila... Owe, ukuya pe samba, ukuya pe samba kuli Abrahamu, kabili pesamba nge fyo baishile. Kukaba ukututumya ukukalamba no kushibuka ilyo Mwana wakwa Lesa akesa. Ifwe tukeminina mu cipasho Cakwe pali bulya bushiku.

⁴⁵² Nomba, nga cakutila wa bembuka pano, uli no kulipililapo pali lwena. Nali...

⁴⁵³ Ciletwalilila fye ukwisa mu mano yandi, ningile fye ukucilanda cena. Ninjesha ukucifumyapo, iine atemwa imiku isano, ningile ukucisosa cena, ni banga abalebukisha uyu munyina, kacema, uyo waleba kuno kulukuta lwakwa Lesa? Munyina, kuno kwine fye, ali ni nani ishina lyakwe? Alebombela ba Vorgang kulya lubali. Owe, imwe bonse... Ulwa kubalilapo ulukuta lwakwa Lesa, uku kwine pa cifutu. Atemwa, aleshitisha Rawleigh mu nshita ya—iya cipowe. Uwa

cine uwa bulesa, umwaume uwashila. Munyina Smith abulile cifulo cakwe kulya lubali. Nalalumbula ishina lyakwe mu maminiti ayanono. Ena ali umwaume uwapusushiwa na Lesa.

⁴⁵⁴ Ibukisheni, nga imwe ta muleletwa kukulungamikwa, kabili mwacita icintu cimo icalubana ngo Mwinakristu, Lesa akamisoka. Kabili elyo nga ta mulepokelela ukusokwa, Ena akasenda imwe no kumufumya pe sonde. Filya efyo Ena acitile.

⁴⁵⁵ Muleibukisha, muli Baibele? Lolekesheni kuli lulya ulukuta lwa ku Kolinti. Ena alibebele ifyo bena bali, mu cifulo, muli Kristu. Lelo ena ali basokele bena pali fyo ifyali nokucitika. Kabili bena baliilungamike abene, baishile ilungamika, kuli Lesa.

⁴⁵⁶ Kabili uyu munyina umunono, ena ali munyina umusuma umunono, ndecetekela, umuntu uwapusushiwe na Lesa. Kabili amufwaile ncito kuno lubali ku i. . . paliba Vorgang. Nga bamo abantu bakwe nabekala muno, ndesubila imwe tamuletontokanya ukutila ine. . . Nshishibe nga imwe namwikala muno. Lelo, Ramsey, Munyina Ramsey, ni banga abaleibukisha Munyina Ramsey uku lubali kulukuta lwakwa Lesa? Mucine, mulecita, umwaume umunono umusuma. Kabili aleisa ku nga'nda yandi kabili ifwe kuti twalanda capamo, kabili ifwe kuti twaikala kulya no kulila no kwikatana amaboko umo no mubiye; Umwinakristu uwacine.

⁴⁵⁷ Ubushiku bumo nalile muli cena kulya lubali, nafumine fye ukuciluka bemba mukulongana, natwele motoka ukucencentwa, Munyina Ramsey atile, “Ni cinshi ico nalakucitila, Billy?”

⁴⁵⁸ Natile, “Imoneko, Munyina Ramsey. Bikamo yambi amafuta.”

⁴⁵⁹ “Cisuma,” atile, “cawama, cili fye bwino.” Atile, “Walikwata ukulongana kusuma?”

⁴⁶⁰ Natile, “Owe, Munyina Ramsey, kwaliweme nganshi.” Natile, “Ndekabila nga twalile pamo na iwe. Cinshi tekuti wile pamo na ine?”

Atile, “Nshibombela Shikulu nakabili, Billy.”

Nalolekeshe mumbali, natile, “Ni cinshi ico wacisosa?”

⁴⁶¹ “Aishile sosa fye, “Nshimubombela Wene nakabili,” aishileya.

⁴⁶² Natontonkenye, “Owe, ena aleya fye.” Nalile, naile kucifulo cimo.

⁴⁶³ Naishilebwela no kwingila muli motoka yandi. Naishileisa ku nga'nda. Natendeke ukutontokanya palwa cilya, “Nshibombela Shikulu nakabili.”

⁴⁶⁴ Shikulu acibikile pa mutima wandi ukubwelelamo nokuya mwipusha nakabili. E ico, Natile, “Meda, ikatilila fye icubo.”

⁴⁶⁵ Kabili nalingilemo, no kwingila muli motoka yandi no kubwelelamo kulya, naishile iminina nakabili, naile muli ba Vorgag. Natile, “Munyina Ramsey, ndefwaya ukukwipusha ilipusho.”

Atile, “Cisuma, Billy, cena ni cinshi?”

Natile, “Wacisosa, pakashita akapitapo, iwe taubombela Shikulu nakabili. Iwe wacilansekesho fye, bushe tawacicita?”

Atile, “Iyo.”

Natile, “Munyina Ramsey, iwe—iwe taulepilibula cilya.”

Atile, “Ee.”

Natile, “Bushe tawa Mutemwa?”

Atile, “Nga nali Mutemwa, ine kuti na mubombela Wene. Bushe ine teti ncite, Billy?” Aishilefumapo.

Natontonkenye. “Ukusosa, Munyina Ramsey!”

Atile, “Nshilefwaya ukulandapo nakabili palwa cena.”

⁴⁶⁶ Naile kunga’nda, naile mucipinda, naisele cibi. Kabili, owe, namwishiba ifyo cumfwika icafina nganshi, kwati na mupokolola utwakulya ukufuma ku kanya atemwa icintu cimo. Namwishiba. Ine—natontonkenye, “Cinshi? Te kuti cibe. Mucine icintu cimo nacicitika kuli Munyina Ramsey.”

⁴⁶⁷ Kabili kwabako umulumendo umunono umusweshi, uwitwa Jimmy, ena alesa kuno ku lukuta. Akwata ukulu kumo, namwishiba; alasunta, icapalako. Ndalabako ishina lyakwe, abomba kulya lubali kuli ba Vorgag, ensha icisasa. Ali nkumenye, kabili atile, “Namwishiba, Rev. Branham,” atile, “Nshaishiba palwa ici kuno Dr. Ramsey kuno lubali.” Atile, “Nalimwebele, ubushiku bumbi, atile, ‘Ifwe bonse tuli no mwenso nangu ukwisula utunwa twesu kuno lubali.’ Atile, ‘Iwe wali muntu uwabulesa.’ Lelo,” atile, “Ena asendele icikalata cakwe ica bukishimikila nokuya mulya baposa ifisoso kabili no kufilepula, nokufiposa umwakuposa ifisoso, atile, ‘Nshilefwaya icakucitapo na cena cimo nakabili.’”

Atile, “Iwe, we mwaume!” Natile, “Iwe taulingile ukucita cilya.”

Atile, “Owe, Jim, nindeka ukubombela Shikulu.”

E ico alitwalilile, atile, “Iwe taulepilibula cilya.”

⁴⁶⁸ Kabili atile, “Elyo alinjebele, atile ena aleisa ukukusa ba falufu bakwe, pa Bushiku bwa Ncito,” ndecetekela efyo cali. “Kabili atile, ‘Nomba, ndefwaya iwe ukese ukungafwilisha, Jum.’”

⁴⁶⁷ Atile, “Ndi nokukwafwilisha nga nafuma ku chalichi, lelo ntanshi ine ndeya ku chalichi.”

470 Atile, alibwelelemo kulya, “Kabili Mr. Ramsey alekusa ama falufu kuli motoka yakwe. Wene atile, ‘Jimmy, abuka umumana, amatuka yabwalwa navesalwa kuno. Abuka umumana no kuya nshitilako ubwalwa.”

471 Atile, “Mr. Ramsey, naliba ne milandu pa fintu ifingi, lelo nshakatale ukubano mulandu uwakushitila umubomfi wakwa Shikulu ubwalwa.” Atile, “Iyo, mukwai. Nshakatale ukucita cilya.”

472 Kabili wene atile, “Cisuma, twalilila. Kasende bwena, Jimmy.”

473 Atile, “Mr. Ramsey, ndakusa amafalufu yenu. Lelo nga kusenda ubwalwa ubuli bonse, muye mukubusenda mwebene.” Atile, “Ine nshakatale ukushitila umubomfi wakwa Shikulu icintu icili conse nga cilya.”

474 E ico Ramsey atolokele muli motoka yakwa Jimmy, alyabwike umumana; aishilebwela, nakolwa citika, ne cibokoshi cabwalwa, alenwa bwena.

475 Ena atendeke ukulapwa, kabili aishilelwa. Mwamona? Lesa tekuti alande kuli wene. Nali musokele, nalicitile icintu icili conse ico ninga cita. Munyina Smith aile kuli wene nokumusoka. Uuli onse alyeseshe ukucita icintu icili conse bengacita pali ena. Nalyo line, ena apukwinye fye umutwe wakwe. Cinshi icacitike? Ena aishilelwa no kufwa. Cilya cilelangisha ukutila ali muntu uwapusushiwa. Nga Lesa teti amulenge wene... ukumuleta mukunakila, Ena alingile ukumusenda ukumufumya pe sonde no kumuleta ku Mushi. Filya ni filya fine fye ifyo Baibele yasosa. Filya eflyo Baibele yalaya. Nga imwe mwakana ukulungamikwa, imwe mulingile ukwisa ku Mushi.

476 Eico Lesa teti amulufye imwe panuma Ena amupususha, lelo Ena kuti acefyako inshiku shenu pano, kabili no kumulenga imwe ukulipila palubembu lonse ulo mwacita. E ico, nga mwabembuka, imwe muli no kwisalipila pa fyo mwacita. Ibukusheni fye cilya.

477 Nomba, nomba Shikulu abe na imwe. Ndecetekela, muno bushiku, ukutila Munyina Ramsey alipusushiwe. Mucine, ndecetekela cena. Lelo ena tekuti anakile fye Lesa, kabili ilyo ena teti anakile Lesa, Lesa aishile muleta fye ku mushi. Cilya e cintu fye ceka icakucita, pantu, cena cali ni cinshi? “Ena kuti aleta ukusekwa no musebanya ku Mulopa uko ena ashishiweko.” Cilya cishinka? “No kupenda icipangano icintu cishashila,” Nga cilya tacili filya fine ifyo iyi nkalata ya baHebere yasosa. Mwamona? Cena kuti caba icishingacitwa kuli wene ukuluba, lelo ena kuti aleta insoni no musebanya, e ico Lesa kuti amusenda ukumufumya pe sonde no kumuleta ku Mushi. Cilya ni filya fine icacitike.

Nomba lekeni Shikulu apale, ilyo ifwe twakontamika imitwe yesu pakashita fye mwi pepo.

⁴⁷⁸ Nomba, mwe bashilisha kabili Shifwe uwa nkumbu, ifwe mucine tuletasha kuli Imwe pa bulayo ubo twakwata ukutula Imwe tamwakatale ukutusha nangu ukutulekelako. Imwe mwalilaya Imwe muli no kuya na ifwe mubumi bonse, kabili mumfwa Imwe mukaba mupepi na ifwe. Imwe mwalitulaya ukutula ifwe twalikwata Umweo wa Muyayaya. Imwe mwalipela Wene kuli ifwe ubupe fye. Ifwe tekuti tutale tuulufye Wene. “Bonse abesa kuli Ine, bali no Mweo wa Muyayaya.” Kabili nga bwena Mweo wa Muyayaya, Bwena tabwakwata impela. Kabil Imwe mwalilaile ukutwimya mubushiku bwakulekelesha. Kuli ici ifwe tuletasha nganshi. Ifwe tuletotela ukutula Icebo Cenu cilatusambilisha ici. Cena cilatupela isubilo ilyashininkishiwa. Cena cilatulenga ifwe ukwishiba ukutula Shifwe e Kutemwa. Ena alitutemwa, kabili Ena alitusala. Mwatile, “Imwe tamwansalile Ine, lelo ni musala no kumusonta imwe.” Kabili ndetotela Imwe, Tata, ukutula Imwe na mucita ifi. Kabili abengi nabekala muno, muno bushiku, kabili na bo abasontwa ku Mweo wa Muyayaya, kabili na bapokelela Yesu Kristu nga Kapususha wabo. Kabili ifisabo fya Mupashi filakonka ubumi bwabo: ukunakilila, ukuteka umutima, ukupetama, ukutemwa, ukusangalala, umutende, ukutekanya, ubusuma. Ifwe tuletotela pali filya.

⁴⁷⁹ Kabili ifwe tulepepa, Tata, ukutula nga kuliko bamo muno, muno bushiku, abo abashikwete filye fisabo ukuba pamo na bena, lelo bena baletusha pali fimo ifyapulishamo, pantu bena balibombelwepo, ubushiku bumo, pantu bena baishile kwata ifyakumfwa umfwa, baishileumfwa bwino, bena limbi balibilikishe, bena limbi balicitile fintu ifingi. Lelo, Tata, nga bena tabakwete icisabo ca Mupashi, ico cibalenga bena ubushiku no bushiku mukutemwa kwa kutwalilila, ukubabelela uluse abalwani babo, ukulungamika ifilubo fyabo, no kwikala mu mutende no kutemwa, kabili mubusuma kabili abacikuku kuli umo no mubiye, kabili ukucincila pa mulandu wa Lukuta, ukutemwa kwakwa Kristu kabili kwa bana Bakwe, Mwe Lesa wa Muyayaya, beleleni. Nangula bena ni ba membala balukuta, ba membala ba mubili wa pano nse, lekeni bena baleya nomba nokufumyapo ilya iya buntunse, imilimo yafwa, no kubutukila kukupwililila. Peleni cena, Shikulu. Lekeni bena bese kuli Ulya uwapwililika no kupokelela Wene nge cikonsolwelo cabo pa membu shabo, pakutula Ena engeminina nge lambo ilyapwililika pa mwaume uwa mulandu no mwanakashi uwa mulandu. Kabili bapeni no kusenamina Kwakwe ukwakutemwa no mutende, mpaka bena bese mu Mulola wakwa Lesa ukwikala umuyayaya. Peleni cena, Tata.

Ilyo tucili natukontamike imitwe yesu:

480 Nga kuli ko uwa musango ifi uyo wingatemwa ukukabusha ubumi bwa buntunse ubwafipope, uwa mbatisho, uwa fyakumfwa umfwa, pa fintu ifinono ifya buntunse nga filya, ku mutima uwa cine uwaisulamo ukutemwa kwa cine, icakutila—icakutila imwe kuti mwaya ku mulwani wenu uwabipisha, ukubika amaboko yenu ukumukumbata nokusosa, “Munyina, ndi no kukupepelako, nalikutemwa.” Nga imwe mulefwaya ukukalushanya kulya ukwishiba kwa filya fintu fya buntunse no kwishiba ukwa cine ukwakutemwa, bushe kuti mwaimya ukuboko kwenu kuli Lesa? No kusosa, “Lesi, nsendeni muno bushiku, nokunenga ifyo ningile ukuba.” Nala mupepelako, ukufuma fyekuno kwine ku cintamba. Bushe mulekabila ipepo? Imyeni amaboko yenu.

481 Lesa akupale kunuma kulya, mukwai. Lesa akupale, munyina. Umo muntu na umbi? Lesa akupale, mukwai. “Naba mu lukuta pa myaka.” Lesa akupale, mukwai. Lesa akupale kuno, munyina. Lesa akupale kunuma kulya, na mayo munono. “Nalalomba Lesa ukunenga uwa mutende.” Bushe imwe... Bushe mucine mulakalipa? Bushe tamukwete ifyakucita? Bushe mulatwishika? Bushe mulasesenunwa? Bushe mulasunguka nga cakutila Cena mucine nacilungama atemwa iyo? Ilyo mwaisa kuli Kristu, bushe mulesa ne cishininkisho conse, umutima waisulamo kutemwa? Bushe mulesa kuli Wene ukwabula umwenso nangu umo, ukusosa, “Ninjishiba Ena ni Tata”?

482 Kabili takuli ukwebaulwa, imwe na mufuma mumfwa mwaingila mu Mweo. Imwe mwalicishiba cena. Kabili imwe mulamona ubumi bwenu: imwe mwalikwata ukutemwa, imwe mulabelelo luse, imwe mwalinakilila, imwe mwaba aba mutendeke, imwe mwali kwata ukuteko mutima. Fyonse ifi fisabo fya Mupashi filakonka ubumi bwenu, ubushiku no bushiku. Kabili lilya line ilyo mwacita icintu icili conse icalubana, “Owe, mwe.” Lilyaline fye ilyo caisa ku mano yenu, “imwe mwacita icilubo,” bwangu bwangu mulacilungamika, lilya line. Mwilalolela miniti imbi, kabiyeni lilya line nokucilungamika. Nga tamulecita, cisuma, imwe tamukwete Umupashi wakwa Kristu. Imwe kuti mwaba umwanakashi umusuma, imwe limbi kuti mwaba umwaume umusuma, imwe kuti limbi mwatontonkanishiwa bwino mulukuta, imwe limbi kuti limbi mwatontonkanishiwa bwino ku benamupalamano, lelo bushe na mutwalilila kuli kulyo kupwililika, kuli cilye cifulo uko no mutima onse mulesubila muli Kristu? Kabili kuli ci, ukumupela imwe icikakatikilo. “Abrahamu acetekela Lesa, kabili cabikilwe kuli wene ku bulungami. Elyo Lesa amupele icikakatikilo cakusembululwa, nge cishininkisho.”

483 Nomba mwatila, “Nalicetekela Lesa. Naliyebilele.” Lelo bushe Lesa ali mupele icikakatikilo ca Mupashi wa Mushilo, ukubwekesha mubumi bwenu, icakutemwa, ukusangalala,

ifisabo fya Mupashi, ukushininkisha ukutila imwe na mupusushiwa? Nga Ena tacitile cilya, lyena Ena tapokelele icitetekelo cenu na nomba; imwe mwakwete fye ukuyebelela. Ena tasumine cena, kuliko icintu cimo icalubana. Bushe kuti mwatemwa ukupokelela Wene, lyena? Imyeni ukuboko kwenu, nga kuliko umuntu umbi, ilyo tatulapepa.

⁴⁸⁴ Lesa akupale, na mayo wacaice. Lesa akupale kunuma uko, na iwe, Lesa akupale. Cisuma. Umo muntu naumbi, lintu fye tatulapepa? Cisuma. Lesa akupale, kunuma kulya, nkashi. Lesa akupale, munyina. Lesa akupale, munyina. Lesa akupale, munyina. Cilya cishinka. Bamo ikumi, amaboko ikumi limo na fisano nayemishiwa.

Nomba natupepe.

⁴⁸⁵ Shikulu wawalwa, pa fipuna fyabo, bena balesanga icipailo. Cena cili pacipuna cabo, palya epo bekele nomba, ukutila Imwe namulanda ku mitima yabo, ukutila bena bali “mucilubo.” Cena ni pa fipuna fyabo apo Imwe mubikile ukukabila mu mitima yabo, ukutila bena, “balekabila nganshi ukuba nga Yesu.”

⁴⁸⁶ Bena balefwaya ubumi bwabo ukupilibulwa. Bena balefwaya ukuba aba kuteka umutima no kupetama. Bena balefwaya ukuba abanakilila kabili abaisulamo ukushipikishanya. Bena balefwaya ukuba abatekanya, ukushipikisha. Bena balefwaya ukuba nge fyo Kristu aba, nge fyo Kristu aba, mpaka isonde lili nokusosa, ilyo baleya mu musebo, “Ulyo mwaume Mwinakristu icine cine. Ulyo mwanakashi Mwinakristu icine cine. Owe, bena balinakilila nganshi, abateka umutima, abantu abasuma nganshi!”

⁴⁸⁷ Peleni cena, Shikulu, ukutila bena bali nokupokelela kulyo kwishiba, muno bushiku. Kabili lekeni bena bekatala ukushintilila pa mano ya lukuta lwabo, pa kwampana kwabo no lukuta ululi lonse, icilonganino icili conse; atemwa nangula pafya kumfwa umfwa fyabo, pa cawamisha conse, fyapala nga ifyakumfwa umfwa, icintu cimo icacitike; limbi balibilikishe, ukulandila mundimi, atemwa icintu cimbi.

⁴⁸⁸ Mwe Lesa uwa Muyayaya, mwileka bena beshe ukusubila ukuya ku Mulu pali cilya, pantu ifwe tulacimona inshita ishingi nganshi ukufilwa ububi nganshi. Kabili Imwe mwatile cena cikafilwa, “Nga cikutula shena ni ndimi, shikapwa! Uko kuli ubusesemo, bukafubalishiwa. Uko kuli ukwishiba, kukafubalishiwa. Owe, fyonse ifi fintu, atemwa nangula ifyabupe, ifipeshamano ifyakundapa, fyena fyonse fikafumishiwapo. Kano fye kulya ukutemwa kwa Bulesa kukatwalilila.”

⁴⁸⁹ Lesa, lengeni cilya mu mitima yabo, kabili lekeni bena beshibe ukutila ulya e Mupashi uyo uleta ifisabo. Ciciteni ino ine nshita, Shikulu, ilyo tulelolola pali Imwe, pantu twalombela cena mwi Shina lyakwa Yesu. Ameni.

⁴⁹⁰ [Tapali kantu pali tepu—Ka.] Imipila ya mulilo ilepupuka, kabili ukumona inkunda shileya uku noku ukuya mucikulwa, ukumona Kristu ukwingila ne myunga mu ndupi Shakwe, kabili mu Yakwe. . . Owe, bushe mwalishiba ilya mitantikile ya munkanyakristu? Atile, “Ilyo ifi fintu fikatendeka ukwisa, lyena lolekesheni mu mulu, ukulubulwa kwenu kwapalama.” Ulya e mulandu wine natemwa ukuya miniti ili yonse ninga cita ku chalichi, no kumikosha imwe. Munyina Neville limbi teti abe na ifwe lyonse. Ndecetekela Munyina Neville ukuba umusuma, kasambilisha uwaishiba uwa Mbila nsuma. Ifwe tatwishibe uyo ukapwisha inshila yakwe muli ici cintamba, kabili, ilyo cena cikafika kuno, “Impanga shandi shalishiba Ishiwi Lyandi.” Ikaleni na cilya Cebo. Mwikatala ukusha cilya Cebo. Imwe mukekale fye na Cena. Mukeminine ndi mubuntungwa ubo Kristu amukakulula. Mwikakwa mu makoli yonse ayabunkole kabili na fimbipo. Iminineni ndi, nokwiminina abantungwa. Lesa ali nokumupala. Tatukwete nangu cimo mwi sonde icakukwatilapo umwenso.

⁴⁹¹ Imwe lyonse mulasunguka. Ndamona abantu ukwisa mukupepelwa, bena bali nokwisa mu mulonga. Inshita imbi bena bamona umusonkano uwakundapa, bena bali no kuya muli *uyu* mulongo, bena bali no kuya muli *uyu* mulongo. Ine nshilebebaula. Bena baleesha ukusanga ubwafwilisho, lelo bena baleya inshila iyalubana. Imwe mulecita icapusana, ifyo Lesa aselese ukukana cita. Mwamona? Ilyo mwaya no kushipa ku Cipuna ca bufumu ca nkumbu, no kucetekela, ukutula, “Imwe na mulomba, imwe muli nokupokelela.” Ikaleni na Cena. Ulya e musango cena cicitilwamo; te kuya fye ukufuma ku minshoni ukuya ku minshoni, ukufuma kulukuta ukuya kulukuta, ukufuma ku musonkano ukuya ku musonkano.

⁴⁹² Cinshi, bena bapangile iyi misonkano ya kundapa nge bumba lya buwelewele. Mucine, bena na bacita. Caisaba ku cifulo uko abantu aba mano, bena balolekesha mu mbali kabili bena balasunguka ni cinshi conse ci. Kulya, Lesa tafwaya filya fintu. Ukundapa takulingile kwaba mu misonkano. Ukundapa kulingile kwaba mulukuta ululi lonse, fyonse ifi fya bupe ukubomba. Lelo mwilaya ku mbuto pali filye fya bupe. Mwilaposa amano ku cabupe. Nga Lesa alefwaya ukumbomfya ku cintu cimo, Ena ali nokucita. Lelo, lolekesheni kuli Kapela.

⁴⁹³ Martin Luther, limo panuma yakulandila mu ndimi, balimwipwishe mulandu nshi ena tashimikile cena, atile, “Nga nashimikila cilya, abantu bandi bakakonka ica bupe mucifulo cakwa Kapela.” Cilya cishinka.

⁴⁹⁴ Moody, inshita imo, ukulanda, kabili atendeke, ilyo ena aleshimikila ukupitila mukuputwa, alilandile mu ndimi. Atile, “Lesa, njeleleni pa kulanda amashiwi aya tumpa.” Mucine. Mwamona? Kabili bena balikwete filya fintu. Ifwe

twalicetekela filya fintu, lelo fyena filingile ukubikwa mu cifulo ca fiko. Kabili fyena tafilingile ukubikwa nge fishininkisho.

⁴⁹⁵ Tapaba icintu nangu cimo icashala muli Baibele, nge “icishininkisho ca Mupashi wa Mushilo,” kano fye fisabo fya Mupashi. Mukasange icifulo icili conse apo Yesu asosele fyo. Ee, mukwai. Icishininkisho ca Mupashi wa Mushilo e cisabo ca Mupashi wenu. Yesu efyo asosele, “Ku fisabo fyabo eko mukabeshibila.” “Kabili ifisabo fya Mupashi fyaba ukutemwa, ukusangalala, umutende, ukutekanya, ubusuma, umutende, ukunakilila, ukuteka mutima. Kabili ifisabo fya mulwani fyaba ubulwani, ulupato, umufulo, ifikansa, kabili na fimbipo; filya e fisabo fya mulwani.” E ico, imwe kuti mwapingula mu musango mwikalilamo, palya apo mwaiminina na Lesa. Ngo mutima wenu onse uuli ne citemwiko na Wene, kabili imwe mwali mutemwa Wene kabili muli aba nakilila, kabili mulekala Nankwe cila bushiku imwe mwalishiba mwalifuma mu mfwa no kwingila mu Mweo. Nga tacili fyo, kabili imwe muli mu nshila imbi, imwe mulepashanya fye Umwinakristu. Cilya cishinka. Icili, ukupashanya konse ukwa buntunse kukaletwa palwalala mucine. Ifwe twalishiba cilya.

⁴⁹⁶ E ico, mwilaikala ubumi bwa ulya musango, imwe tamulingile ukucita. Mulandunshi mulingile ukusumina icakupyanisha, ilyo imyulu yonse mu mulu muli umwaisula ifisuma kabili ifituntulu? Mucine. Lekenine nsende Lesa, filya ifyo ndefwaya. Amen.

⁴⁹⁷ Nomba, bushe uuli onse eshile mukupepelwa? Nga na mucita, imyeni ukuboko kwenu. Ifwe twacikwata ukulongana kwa kundapa mulucelo. Ndemona lyena... Uyu namayo pano? Cisuma, nkashi, bushe kuti waisa ku ntanshi lyena? Kabili munyinefwe, umukalamba, pano, isa nomba kukusuba.

[Tapali kantu pali tepu—Ka.]

... balikileni pali ine;

Owe, balikileni pali ine, Shikulu, balikileni
pali ine,

Lekeni Ulubuuto mu nga'nda ya lubuuto
lubalikile pali ine.

⁴⁹⁸ Bushe Ena tawama? Natukontamike fye imitwe yesu, mu mutalalilwa nganshi nomba. Kabili, *Balikileni Pali Ine*, nakabili. Nomba, iseni nomba, cila muntu, ukutila, “Ukubalika...” Shinshimuneni fye Wene mu mweo wenu nomba, mwamona, ukuba tondolo. Ukulongana kwa kundapa kuleisa. Imbila na ipwa. Natushishimune.

Lekeni Ulubuuto mu nga'nda ya lubuuto
lubalikile pali ine.

Owe, balikileni pali ine, Shikulu, balikileni
pali ine.

Lekeni Ulubuuto mu nga'nda ya lubuuto
lubalikile pali ine.

Ukuba fye nga Yesu, ukuba fye nga Yesu.

Owe, pe sonde ndekabila ukuba nga Ena:
Mu bulendo bwa bumi ukufuma pe sonde
ukuya ku Bukata,

Ndelomba fye ukuba nga Wene.

Twalaenda mu Lubuuto, Ulubuuto lwawama,
Iseni uko mume wa luse uli uwabuta;
Ukubalikila pali ifwe, akasuba no bushiku,
Yesu, Ulubuuto lwe sonde.

Bonse mwe bamushilo aba Lubuuto bilisheni,
Yesu, Ulubuuto lwe sonde,
Lyena inyenjele sha Mulu shili no kulila,
Yesu, Ulubuuto ulwe. . .

Tupokeleleni, Shikulu, ilyo tuleshinshimuna Imwe.

Twalaenda mu Lubuuto, Ulubuuto lwawama,
Iseni uko mume wa luse uli uwabuta;
Ukubalika pali ifwe akasuba no bushiku,
Yesu Ulubuuto lwe sonde.

⁴⁹⁹ Bushe tamutemenwe fye ukukuswa? Muleumfwa bwino? Imyeni ukuboko kwenu, landeni. Kuliko icintu cimo palwa shilye nyimbo sha kale, ulwimbo lwa nshita ya kale, kuti natemwa ukushikwata ukucila shonse ishi inyimbo ishitya ishe sonde ukubikwamo, kabili mu nkuta sha Bwinakristu. Nalitemwa ilya nshita ya kale, nalitemwa.

Yesu, ni ku Kalbale, (Mwe!)

Ndefwaya ukwikala,
Kuti njishibe fyonse,
Fya luse lwenu.

Kalbale, Kalbale,
Owe, e ko mutima wandi;
Ine nsangweko pe
Eku mweo wandi.

⁵⁰⁰ Ine kuti naya ukufuma muli ili sonde mukwanguka nganshi ilyo lulya luleimbwa. Bushe teti mucite? [Ulukuta lwatila, "Ameni."—Ka.] ifyo cawama! Bushe cena conse tacipwile? Namwishiba, ndi uwansansa ni mpwishishisha conse. Bushe tamuli? ["Ameni."] Imisha ya kale yonse yalipwishiwa akale sana, nali Mweba, "Shikulu, nshilefwaya ubwafya nangu bumo pa mumana. Ine—ndefwaya ukuba uwashininkisha nomba." Ndefwaya ukumwishiba Wene. Ndefwaya ukumwishiba Wene.

⁵⁰¹ Kuliko icikulu, icilindi icafita icabikwa kuntanishi ya cila umo muli ifwe. Ifwe tulolele ilya nshila. Cila nshita imitima


yesu iletunta, ifwe tulepalama no kupalama. Lelo ilyo nkafika kulya, nshilefwaya ukusalakata nga kuwe, ndefwaya ukuipomba ne mwine mu mingila ya bulungami Bwakwe, ukwingila muli bwena, ukwishiba ici, ukuti, “Nalimwishiba Wene mu maka ya kubuka Kwakwe.” Ukutila, ilyo Aketa, nkesafuma pakati ka bafwa. Mwe!

⁵⁰² *Icitetekelo Candi Calolekesha kuli Imwe*, natulwimbe nombamba.

Nabebeta Imwe,
Mwe bali pa Kalbale,
Mupusushi.
Mungu'mfwe mwi pepo,
Fibi fifumiwe,
Mundesho kufuma
Kuli Imwe.

⁵⁰³ Nombamba, Kasambilisha umukalamba, nge fyo imwe mutusambilishe mu Cenu icawamisha nganshi Icebo, imitima yesu iletutuma fye, ne nkumbu shakusendwa, ukwishiba ukutila ifwe natufuma mu mfwa no kwingila mu Mweo. Cena conse caba ukupitila mu busuma bwakwa Shikulwifwe Yesu, uyo watwitile, kabili natusamba mu Mulopa Wakwe, kabili natupela ifwe ku cinso ca Cipuna ca kwa Lesa, aba bula mulandu, aba bula akalema, pantu Ena asendele membu shesu. Ifwe tatukwete lubembu. “Lesu abikile ama mpulu ya ifwe bonse pali Wene, kabili Ena afwantilwe pa fya bupulumushi fyesu.” Owe, ifyo ifwe twamutemwa Wene, Umwana wa mpaanga wakwa Lesa umukalamba!

⁵⁰⁴ Kabili tulepepa, Tata, ukutila Imwe mwalatupela ukulanda, ukulangisha, pa kutila twingeba bambi; pakutila bena bengeshiba Wene, nabo, kabili ukutemwa Wene, pantu Ena alibatemwa. Tupeni uku kusenamina.

Kabili twamutotela Imwe, Tata, kuli tulyo tunya utufyelwe fye mu bufumu bwakwa Lesa. Lekeneni bena basange ulukuta ulusuma ulwa ku mwabo ku cifulo cimo, kabili kulya bakabombele Imwe mpaka imfwa ikabakakulule ukufuma muli uyu mubili wa kale wa fya kukalipwa nganshi ne fya kubaba, no kubapela ku cinso ca Wene, aba bula umulandu, aba bula akalema, mu nshita ileisa, no Mweo wa Muyayaya. Pantu twalombela cena mwi Shina Lyakwe. Ameni. 

IBUKU LYA ABABEBERE

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org